



Epaper

दैनिक अनोखा तीर

हरदा एवं नर्मदापुरम से एक साथ प्रकाशित

निशाने पर हर खबर

27 जून 2025

हरदा, शुक्रवार
वर्ष-15, अंक - 23, पृष्ठ-8
मूल्य- 2 रुपए
आषाढ़ शुक्ल - 2
विक्रम संवत् 2082

हरदा में पहली बार अंतरराष्ट्रीय स्तर का पाठ्यक्रम

ICSEA

Vision International Public School

CONGRATULATIONS!

Nursery to 9th

2025-26

ADMISSION
OPEN

राधे मंगुल्ले शुभी मुकती, रिहिका राजपूत धैर्या वारकर

Address: Pump Engine Road, Manpura, Harda (M.P.)

Mob.: 9826217121



संचालक डॉ. रामकिशोर दोगने पी.एच.डी. संचालक कुशल दोगने बी.ई. (सी.एस.) एम.बी.ए.

पत्नी की हत्या करने वाले को फांसी की सजा

उज्जैन कोर्ट ने कहा-मरने तक लटकाया जाए

● बच्चों को नानी के घर भेजकर मारी थीं गोलियां

अनोखा तीर, उज्जैन ।

उज्जैन में पत्नी की हत्या करने वाले आरोपी वाहिद लाला को कोर्ट ने फांसी की सजा सुनाई। घटना करीब 15 माह पुरानी धुलेंडी (होली) वाले दिन की है। वाहिद लाला ने अपने बच्चों को नानी के घर भेजकर पत्नी संजीदा बी को गोली मारी थी। कोर्ट में गुरुवार को इस मामले में सजा सुनाते हुए फैसले में कहा कि दोषी को फांसी लगाकर तब तक लटकाया जाए जब तक उसकी मृत्यु न हो जाए। कोर्ट ने अवेध



रूप से शस्त्र रखने पर 5 वर्ष के कठोर कारावास और 100 रुपए अर्थदंड की सजा भी सुनाई है।

पत्नी के चरित्र पर शक करता था- जिला

अभियोजन अधिकारी राजेंद्र खांडेगार ने बताया कि एक साल चले केस में कोर्ट ने आरोपी को फांसी की सजा सुनाई है।

होली के दिन मारी थी गोलियां

थाना नामझिरी के गणेश नगर में रहने वाले वाहिद ने 25 मार्च 2024 को होलिका दहन के अगले दिन धुलेंडी की सुबह पत्नी 45 वर्षीय संजीदा बी को आदर्शनगर स्थित उसकी चाची के घर के सामने गोलियां मारी थीं, जिससे उसकी मौत हो गई थी। हत्या से पहले वाहिद लाला ने बेटे फरहान और दो बेटियों को ई-रिक्शा से एटलस चौराहा क्षेत्र में रहने वाली नानी के घर रवाना कर दिया। बच्चों से कहा था कि वह उनकी मां के साथ पीछे बाइक से आएगा।

प्राकृतिक और रासायनिक फसलों के उपाजर्ज के लिए मंडियों में होगी पृथक व्यवस्था: मुख्यमंत्री

प्राकृतिक खेती के प्रोत्साहन के लिए योजनाएं बनायें



अनोखा तीर, भोपाल ।

मुख्यमंत्री डॉ. मोहन यादव ने 'प्राकृतिक खेती के नाम एक चौपाल' कार्यक्रम को अद्भुत व प्रेरणादायी बताते हुए कहा कि जिस प्रकार नमस्कार का असली महत्व कोविड के बाद समझ आया, ठीक इसी प्रकार प्राकृतिक खेती का विचार रासायनिक खेती के दुष्परिणामों के बाद आ रहा है। उन्होंने कहा कि मैंने स्वयं खेती की है, जिसमें

रासायनिक खादों के उपयोग की आदत नहीं थी परिचय आधारित सोच के कारण कृषि में रासायनिक खाद का उपयोग बढ़ा। भारतीय ज्ञान के प्रति बढ़ते रुझान को देखते हुए गौ-पालन के लिए गौशाला बनाये जा रहे हैं, जिसके उत्पाद से प्राकृतिक खेती को बढ़ावा मिलेगा। मुख्यमंत्री डॉ. यादव ने कहा कि मध्यप्रदेश में प्राकृतिक खेती का बड़ा संभावना है। उन्होंने कृषि मंत्रों से कहा कि प्राकृतिक खेती के प्रोत्साहन के लिए योजनाएं

बनायें, वे निश्चित रूप से इसे लागू करेंगे। मुख्यमंत्री ने प्राकृतिक खेती और रासायनिक खेती से उत्पादित फसलों के उपाजर्ज के लिए मंडियों में दो तरह की व्यवस्था करने को कहा, जिससे उत्पादित फसलों के उपभोग में कठिनाई न आये। मुख्यमंत्री गुरुवार को जबलपुर के मानस भवन में चौपाल प्राकृतिक खेती के नाम कार्यक्रम को संबोधित कर रहे थे।

मुख्यमंत्री डॉ. यादव ने कहा कि मध्यप्रदेश में दुग्ध उत्पादन अभी 9 प्रतिशत है, इसे 25 प्रतिशत तक ले जायेंगे। मुख्यमंत्री डॉ. यादव ने कहा कि फैंस के आधार पर दूध खरीदने की व्यवस्था है। भैंस के दूध को अधिक लाभदायक बताकर देशी गाय के दूध को महत्वहीन बताने का षडयंत्र रचा गया। उन्होंने गाय के दूध के उपयोग के लिए प्रोत्साहित किया। मुख्यमंत्री डॉ. यादव ने प्राकृतिक खेती के नाम एक चौपाल कार्यक्रम के मुख्य वक्ता गुजरात के राज्यपाल आचार्य देवव्रत का हार्दिक स्वागत व आभार व्यक्त किया और कहा कि आचार्य देवव्रत ने अत्यंत सरलता से प्राकृतिक खेती के विषय को समझाया है।

ग्वालियर से बैंगलोर के लिये नई रेल सेवा का हुआ शुभारंभ

उद्योग, रोजगार का नया हब बनेगा ग्वालियर-चंबल: सीएम डॉ. यादव

अनोखा तीर, भोपाल । मुख्यमंत्री डॉ. मोहन यादव ने कहा है कि ग्वालियर-चंबल अंचल को एक बड़ी ट्रेन सुविधा उपलब्ध हुई है। अब अंचल के लोग ग्वालियर से ट्रेन द्वारा सीधे बैंगलोर पहुंच सकेंगे। युवाओं के लिये यह विशेष तौर पर तोहफा है। सामाहिक ग्वालियर-बैंगलोर ट्रेन सुविधा से आईटी के क्षेत्र में अध्ययन कर रहे छात्र-छात्राओं को विशेष लाभ मिलेगा। मुख्यमंत्री डॉ. यादव ने जबलपुर से गुरुवार को ग्वालियर से बैंगलोर नई ट्रेन सुविधा का वरुंडल शुभारंभ किया। कार्यक्रम से केन्द्रीय रेल मंत्री श्री अश्विनी वैष्णव भी वरुंडली जुड़े। ग्वालियर में आयोजित समारोह में केन्द्रीय संचार एवं पूर्वोत्तर क्षेत्र



विकास मंत्री श्री ज्योतिरादित्य सिंधिया, विधानसभा अध्यक्ष श्री नरेंद्र सिंह तोमर, ऊर्जा मंत्री श्री प्रद्युम्न सिंह तोमर, सांसद श्री भारत सिंह कुशवाह सहित वरिष्ठ जनप्रतिनिधि एवं रेलवे के अधिकारी और बड़ी संख्या में नागरिक उपस्थित थे। मुख्यमंत्री डॉ. यादव ने कहा कि भारत सरकार से मध्यप्रदेश को रेल सुविधाओं के क्षेत्र में अनेक सीमागत मिली हैं। प्रधानमंत्री श्री नरेंद्र मोदी के नेतृत्व में मध्यप्रदेश ने रेलवे के क्षेत्र में विकास के कई आयाम छुए हैं।

रेलवे क्रॉसिंग वाला रास्ता बंद करने का विरोध

पटरी पर बैठी महिलाएं, घंटे भर रुका ट्रेन का इंजन

● लोग बोले- घूमकर जाने में होगी समस्या

सतना (एजेंसी) । सतना में महिलाएं रेलवे ट्रैक पर बैठ गईं। उन्होंने यहां नारेबाजी की। उनकी वजह से 1 घंटे तक ट्रेन का इंजन नहीं निकल पाया। पुलिस वहां पहुंची तो लोगों को समझाया देकर वहां से हटाया। मारुति नगर से होकर जाने वाले रेलवे क्रॉसिंग पर बिरला फेक्ट्री प्रबंधन ने रेलवे ट्रैक के दोनों ओर गड्ढा खोदकर स्लीपर लगाकर आम रास्ता बंद कर दिया। स्थानीय नागरिकों ने गुरुवार को विरोध किया। उनका कहना था कि वहां से लोग रोज आना-जाना



करते हैं। रास्ता बंद करने की वजह से उन्हें निकलने में परेशानी का सामना करना पड़ेगा, इसलिए रास्ता चालू रखा जाए। इधर, बुधवार को ही यहां पर एक कार से मालगाड़ी की इंजन टकराया था। कार में बैठा परिवार बाल-बाल बचा था।

एक दिन पहले हुआ था हादसा

इस रेलवे ट्रैक पर बुधवार शाम को क्रॉसिंग के दौरान हादसा हुआ था। एक परिवार बार-बार बचा था। संजय शुक्ला अपनी पत्नी और बच्चों के साथ कार में ट्रैक पर कर रहे थे। तभी बिरला फेक्ट्री की ओर जा रही मालगाड़ी आ गई। कार मालगाड़ी की चपेट में आकर करीब 2 मीटर तक घसीटी। ट्रेन की कम रफ्तार और लोको पायलट द्वारा इमरजेंसी ब्रेक लगाने से बड़ा हादसा टल गया।

डीएपी से भरा ट्रक पलटने से उजागर हुआ खाद के अवैध परिवहन का मामला

● एग्रो सर्विस सेंटर के संचालक पर एफआईआर दर्ज

अनोखा तीर, हरदा। कलेक्टर सिद्धार्थ जैन के निर्देशानुसार गुरुवार को कृषि विभाग द्वारा मेसर्स एग्रो सर्विस सेंटर हरदा के प्रोप्रायटर जयप्रकाश नारायण राठी के विरुद्ध आवश्यक वस्तु अधिनियम 1955 की धारा 3/7 के तहत पुलिस थाना कोतवाली में प्रार्थमिकी दर्ज कराई गई। उप संचालक जेएल कास्टे ने बताया कि वरिष्ठ विकास अधिकारी विकासखंड पिपरिया, जिला नर्मदापुरम द्वारा दूरभाष पर सूचना दी गई कि, डी.ए.पी. उर्वरक के बैगों का एक ट्रक पलट गया है तथा यह वाहन आई.पी.एल. कंपनी के डी.ए.पी. उर्वरक से भरा हुआ है। दूरभाष पर मिली सूचना के आधार पर उर्वरक निरीक्षक, एवं टीम के साथ संबंधित के प्रतिष्ठान एवं भण्डारण स्थल पर अभिलेख की जांच कर, पंचनामा बनाया गया जिसमें मेसर्स एग्रो सर्विस सेंटर-हरदा के प्रोप्रायटर जयप्रकाश नारायण राठी के यहां निर्माता कंपनी इंडियन पोटाश लिमिटेड के उत्पाद डी.ए.पी. उर्वरक का बैच नंबर (01)-25/06, पाया गया है, जिसमें देयक में मेसर्स एग्रो सर्विस सेंटर, नरसिंहपुर जिले को जारी किया गया है, जबकि डीएपी उर्वरक जिले के किसानों की आपूर्ति के लिये ही उपलब्ध कराया जाता है।

बिजली गिरने से दो भाइयों की मौत, दो किसान झुलसे

इंदौर में दिन में छाया अंधेरा, गाड़ियों की लाइट जलानी पड़ी, 25 जिलों में बारिश

अनोखा तीर, भोपाल ।

मध्यप्रदेश में तेज बारिश का दौर गुरुवार को भी जारी रहा। इंदौर में दोपहर में ही काले घने बादल छा गए और तेज बारिश होने लगी। गाड़ियों की लाइट जलानी पड़ी। विदिशा और जबलपुर में भारी बारिश से कई इलाकों में पानी भर गया। इंदौर में दिन में ही अंधेरा छा गया। तेज बारिश में गाड़ियों की हेडलाइट जलानी पड़ी।

आगर मालवा के लोलकी गांव में गुरुवार दोपहर करीब 3 बजे चार युवकों पर बिजली गिर गई। हादसे में दो मौसरे भाइयों की मौत पर भी मौत हो गई, जबकि दो किसान झुलसे गए। मूलकों की पहचान 33 वर्षीय कमल सिंह और 30 वर्षीय लखन उर्फ लक्ष्मण सिंह के रूप में हुई। 25 वर्षीय



मान सिंह और 25 वर्षीय विशाल पाटीदार झुलस गए हैं। विदिशा में थोड़ी देर हुई बारिश से निचले इलाकों में पानी भर गया। जबलपुर में भी कई जगह घरों में पानी घुस गया। सतना में कलेक्ट्रेट रोड पर एक पेड़ पर बिजली गिरने का वीडियो सामने आया है।

चलती ट्रेन से उतरा... शक में पकड़ा, चोर निकला भोपाल स्टेशन के पास से दबोचा; 4 मोबाइल, एक पर्स जब्त

अनोखा तीर, भोपाल ।

भोपाल रेलवे स्टेशन पर चलती ट्रेन से उतर एक युवक को पुलिस ने शक में पकड़ लिया। जब उससे पूछताछ की गई तो वह चोर निकला। उसके कब्जे से 4 मोबाइल और एक पर्स जब्त किया गया है। पर्स उसी ट्रेन की एक महिला यात्री का था।

रेलवे के वरिष्ठ मंडल वाणिज्य प्रबंधक सौरभ कटारिया ने बताया, रेलवे सुरक्षा बल के आरक्षक अमित कुंडू एवं आरक्षक धर्मेन्द्र कुमार शिप्ट के दौरान मोटर साइकिल से गश्त कर रहे थे। इसी दौरान वे तड़के 4 बजे भारत टॉकीज ब्रिज के पास पहुंचे। वहां गाड़ी संख्या 18234 (छत्तीसगढ़ एक्सप्रेस) के गुजरते समय एक युवक को चलती ट्रेन से उतरकर सदिग्ध स्थिति में भागते हुए देखा।

सदेह के आधार पर उक्त युवक को रोका और पूछताछ की तो उसने अपना नाम नावेद उग्र 32 वर्ष निवासी भोपाल बताया। तलाशी के दौरान उसके पास से चार मोबाइल फोन एवं एक लैडिस पर्स बरामद हुआ।

माचक नदी के रपटे पर पलटा सामान से भरा वाहन

व्यापारियों का नुकसान, नया पुल बनाने की मांग

अनोखा तीर, मसनगांव ।

इंदौर से सिराली जा रहा एक लॉडिंग वाहन मंगलवार सुबह माचक नदी के रपटे पर पलट गया। वाहन में पाइप, वायर के बंडल और टीन समेत परचून का भारी सामान लदा हुआ था। हादसे में वाहन में रखा सारा माल नदी में बिखर गया, जिससे व्यापारियों को भारी नुकसान उठाना पड़ा। प्राप्त जानकारी के अनुसार, इंदौर से सिराली की ओर जा रहा आयरश वाहन क्र. एमपी 09 डीएच 4103 मसनगांव होते हुए रोलगांव की माचक नदी पार कर रहा था। नदी पर बना पुल पिछले कई वर्षों से जर्जर होने के कारण बंद पड़ा है, जिससे वाहन चालकों को वैकल्पिक रपटे से होकर निकलना पड़ता है। लेकिन बारिश के कारण नदी के किनारे दलदल और फिसलन की स्थिति बनी हुई है। इन्हीं परिस्थितियों में वाहन मोड़ने में असफल रहा, तब चालक ने वाहन को जपस वाइड की चक्रीय की। इसी दौरान रपटे पर अनियंत्रित होकर वाहन पलट गया। हादसे में वाहन में लदा सारा सामान नदी में गिर गया। सुबह-सुबह सिराली के व्यापारियों का माल लेकर निकला यह वाहन समय पर पहुंच नहीं सका, जिससे स्थानीय



इसके बाद लोक निर्माण विभाग ने अस्थायी मरम्मत की, पर बारिश के बाद फिर से पुल जर्जर हो गया और आवागमन के लिए बंद कर दिया गया। तब से वाहन चालक का भीतर से होकर नदी के रपटे से निकलते हैं, जो बारिश के समय बेहद खतरनाक हो जाता है। ग्रामीणों ने बताया कि समय और संसाधनों की बर्बादी के साथ-साथ अब जान-माल का खतरा भी बढ़ गया है।

सार-समाचार

विशेष चेकिंग अभियान में बिना फिटनेस संचालित 1 स्कूल बस जप्त

अनोखा तीर, हरदा। कलेक्टर सिद्धार्थ जैन के निर्देश पर हरदा जिले के विभिन्न मार्गों पर विशेष चेकिंग अभियान आयोजित कर वाहनों को चेक किया जा रहा है। जिला परिवहन अधिकारी ने बताया कि चेकिंग अभियान के दौरान बकाया कर, बिना पंजीयन, अस्पष्ट रूप से पंजीयन क्र. अंकित होने, बिना बीमा, बिना पीयूसी, बिना फिटनेस और बिना परमिट के संचालित यात्री बस, स्कूल बस, ऑटो रिक्शा एवं लॉडिंग वाहन, डम्पर वाहनों की चेकिंग की जा रही है। इसी क्रम में गुरुवार को चेकिंग अभियान के दौरान बिना फिटनेस संचालित 1 स्कूल बस को जप्त कर कार्यालय में खड़ा किया गया एवं 1 ट्रक का



7674 रुपये बकाया टैक्स जमा कराया गया। साथ ही अन्य वाहनों पर मोटयान अधिनियमों का उल्लंघन करने पर चालानी कार्यवाही कर 7 हजार रुपए समन शुल्क वसूला गया। इस दौरान वाहन चालकों को नियमों का पालन करते हुए वाहन संचालन की हिदायत दी गई।

उपकेन्द्र सुल्तानपुर से संबंधित फीडर्स में 1 जुलाई को विद्युत प्रदाय अवरूद्ध रहेगा

अनोखा तीर, हरदा। मध्यप्रदेश पावर ट्रांसमिशन कम्पनी द्वारा 132 केवी उपकेन्द्र हंडिया में अति आवश्यक सुधार कार्य के कारण 1 जुलाई को प्रातः 10 बजे से शाम 4 बजे तक 132 के.वी. सुल्तानपुर से निकलने वाले 33 के.वी. फीडर्स में विद्युत प्रदाय बंद रहेगा। उप महाप्रबन्धक मध्य क्षेत्र विद्युत वितरण कम्पनी हरदा ने बताया कि इस दौरान 33 के.वी. फीडर गहाल-मगरधा से जुड़े 33/11 के.वी. उपकेन्द्र गहाल, झाड़पा व मगरधा, 33 के.वी. फीडर मुहालकला से जुड़े उपकेन्द्र मुहालकला व खड्ड, 33 के.वी. फीडर सिराली से जुड़े सिराली व सोनपुरा उपकेन्द्र तथा रहटाकला से जुड़े मंडीसेल व रहटाकला उपकेन्द्र में विद्युत प्रदाय बंद रहेगा।

ग्राम दोंगलापानी में असाक्षरों का किया सर्वे

अनोखा तीर, हरदा। संकुल सह समन्वयक माधव वॉट ने 26 जून गुरुवार को ग्राम दोंगला पानी में सामाजिक चेतना केंद्र के अवलोकन के साथ-साथ ही सर्वे कार्य का अवलोकन भी किया। जिसमें ग्राम के नोडल अधिकारी अनिल सरवर ने साथ मिलकर असाक्षरों का चिन्हांकन कार्य



देखा। गांव में असाक्षरों की बैठक लेकर शिक्षा के महत्व को समझाया। गांव में कोई भी शिक्षित व्यक्ति अक्षर साक्षी बन सकता है और उसी के माध्यम से चेतना केंद्र में पढ़ाया जाता है। यदि किसी कारण से सामाजिक चेतना केंद्र में नहीं जा रहे हैं तो अध्ययन केंद्र में भी अध्ययन कर सकते हो जो आपके परिवार या मोहल्ले का अक्षर साक्षी के माध्यम से घर ही पढ़ सकते हैं। आगामी परीक्षा सितंबर माह में आयोजित की जाएगी।

मातेश्वरी जगदंबा सरस्वती का 60वीं पुण्य स्मृतिदिवस मनाया

नशा निवारण दिवस पर नशा मुक्ति की दिलाई गई प्रतिज्ञा

अनोखा तीर, टिमरनी। प्रजापिता ब्रह्माकुमारी ईश्वरीय विश्वविद्यालय टिमरनी सेवाकेंद्र पर संस्थान की प्रथम मुख्य प्रशासिका मातेश्वरी जगदंबा सरस्वती (मम्मा) की 60वीं पुण्य स्मृति दिवस श्रद्धा व भावनाओं के साथ मनाया गया। इस अवसर पर हरदा से पधारी बीके किरण बहन ने मम्मा की विशेषताओं पर प्रकाश डालते हुए कहा कि मातेश्वरी मम्मा सर्वगुणों की खान थीं। वे सहनशीलता, दृढ़ता, एकाग्रता, गंभीरता और निर्भयता की



प्रतिमूर्ति थीं। उन्होंने सभी ब्रह्म वत्सों की पालन-पोषण प्रेमपूर्वक की और श्रेष्ठ धारणाओं के माध्यम से जीवन को ऊंचा बनाने की दिशा दिखाई। बीके किरण बहन ने कहा कि मम्मा ने अपने आदर्श आचरण से सभी को ज्ञान का स्वरूप बनकर मार्गदर्शन किया। उनका जीवन समर्पण, सेवा और सादगी की प्रेरणास्रोत रहा है। इस अवसर पर अंतर्राष्ट्रीय नशा निवारण दिवस भी मनाया गया, जिसमें बीके राजेश भाई ने उपस्थित जनों को नशे के दुष्प्रभावों से अवगत कराया। उन्होंने बताया कि नशा व्यक्ति के मानसिक, शारीरिक और सामाजिक जीवन को धीरे-धीरे खत्म कर देता है। कार्यक्रम में सभी भाई-बहनों ने नशे से दूर रहने की प्रतिज्ञा ली। कार्यक्रम के अंत में बीके गायत्री बहन ने प्रकृति सहित सभी का आभार व्यक्त किया और सभी को ईश्वरीय सेवा में निरंतर आगे बढ़ने की प्रेरणा दी।

समर्थन मूल्य पर उपार्जित गेहूँ का किसानों को हुआ 20,197.77 करोड़ का भुगतान: गोविंद राजपूत

अनोखा तीर, भोपाल। प्रदेश के खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने जानकारी दी है कि रबी विपणन वर्ष 2025-26 के अंतर्गत समर्थन मूल्य पर खरीदे गए गेहूँ का 20,197.77 करोड़ का ऑनलाइन भुगतान किसानों को किया जा चुका है। मंत्री श्री राजपूत ने बताया कि इस वर्ष 77.69 लाख मीट्रिक टन गेहूँ की उपार्जन मात्रा स्वीकृत की गई थी, और इस पूरी स्वीकृत मात्रा के विरुद्ध शत-प्रतिशत भुगतान की प्रक्रिया पूर्ण कर दी गई है। उन्होंने इसे राज्य सरकार की किसानों के प्रति प्रतिबद्धता और पारदर्शी कार्यप्रणाली का प्रतीक बताया। उन्होंने कहा कि इस वर्ष गेहूँ उपार्जन की प्रक्रिया को सुचारु और समयबद्ध ढंग से संपन्न किया गया, जिससे किसानों को समय पर लाभ मिला और किसी प्रकार की असुविधा नहीं हुई। श्री राजपूत ने कहा कि मुख्यमंत्री डॉ. मोहन यादव के नेतृत्व में राज्य सरकार किसान हितैषी नीतियों को प्राथमिकता दे रही है, और यह भुगतान उसी दिशा में एक महत्वपूर्ण कदम है। श्री राजपूत ने संबंधित अधिकारियों और कर्मचारियों को भी इस कार्य को समयसमया में पूर्ण करने के लिए बधाई दी।

नशीली दवाओं के दुरुपयोग के खिलाफ जागरूकता शिविर संपन्न



अनोखा तीर, हरदा।

मध्यप्रदेश राज्य विधिक सेवा प्राधिकरण, जबलपुर के निर्देशानुसार एवं प्रधान जिला न्यायाधीश व अध्यक्ष श्रीमती तुषि शर्मा के मार्गदर्शन में नालसा की 'डॉन योजना' के नशा मुक्ति अभियान के तहत गुरुवार को हेलीफेथ हायर सेकण्ड्री स्कूल और ज्ञान गंगा हायर सेकण्ड्री स्कूल में विधिक साक्षरता एवं जागरूकता शिविर आयोजित किया गया। शिविर में सचिव जिला विधिक सेवा प्राधिकरण चंद्रशेखर राठौर ने बताया कि नालसा डॉन योजना राष्ट्रीय विधिक सेवा प्राधिकरण द्वारा नशा उन्मूलन के लिए शुरू की गई एक पहल है। इसका उद्देश्य युवा व किशोरों में नशीले पदार्थों के उपयोग के विरुद्ध जागरूकता बढ़ाना और नशे के

शिकार लोगों को कानूनी सहायता और कल्याणकारी सेवाएं प्रदान करना है। उन्होंने नालसा नशा पीड़ितों को विधिक सेवाएं एवं नशा उन्मूलन के लिए विधिक सेवाएं योजना के उपबंधों की जानकारी देते हुए बताया गया कि योजना के तहत ड्रग्स तस्करी एवं ड्रग्स पीड़ितों को जिला प्राधिकरण के द्वारा आवश्यक विधिक सेवा उपलब्ध करायी जाती है। योजना के तहत ड्रग्स पीड़ितों को पहचानने, उनका उपचार करने तथा नशा मुक्ति के पश्चात उनके पुनर्वास में उपलब्ध बुनियादी सुविधाओं को गतिमान कराया जाता है। साथ ही ड्रग्स के खतरों एवं इसके उन्मूलन के प्रभावी उपायों के विषय में संवेदनशील बनाया जाता है।

जिला प्राधिकरण एवं राज्य की कई एजेंसियों के साथ साथ गैर सरकारी संगठन भी नशीले पदार्थों की तस्करी और



मादक पदार्थों के उन्मूलन के क्षेत्र में कार्यरत है। सचिव श्री राठौर ने उपस्थितजन को ड्रग्स तस्करी एवं नशीले पदार्थों के सेवन से होने वाले हानिकारण प्रभावों के संबंध में बताया। उन्होंने बताया कि व्यक्ति को बीड़ी, सिगरेट, शराब, तंबाकू, ड्रग जैसे नशीले पदार्थों से दूर रहना चाहिए। नशा न सिर्फ समाज के लिए घातक है, बल्कि उस व्यक्ति और उसके परिवार के लिए भी घातक है। जिन परिवारों में बच्चों और अभिभावकों के बीच स्नेहमय संबंध शिथिल या खत्म हो जाते हैं अथवा जिनके अभिभावक या परिवारजन ड्रग अथवा मादक पदार्थों का प्रयोग करते हैं, सामान्यता वे बच्चे ड्रग दुरुपयोग के पीड़ित बन जाते हैं।

जिला विधिक सहायता अधिकारी सौरभ दुबे ने पॉक्सो एक्ट, पॉक्सो रूल्स तथा प्रतिकर से संबंधित अन्य कानूनी

प्रावधानों की जानकारी उपस्थित जनों दी और उन्हें इस बारे में भी जागरूक किया गया कि वे किस प्रकार विधिक सहायता प्राप्त कर सकते हैं। उन्हें बताया गया कि नियमानुसार विधिक सहायता प्राप्त करने हेतु संबंधित जिला विधिक सेवा प्राधिकरण, तहसील विधिक सेवा समिति में उपस्थित होकर आवेदन प्रस्तुत कर अथवा ड्राक के माध्यम से विधिक सहायता का आवेदन संबंधित विधिक सेवा संस्थान को प्रेषित किया जा सकता है। साथ ही विधिक सहायता के लिए नालसा टोल फ्री नंबर 15100 पर भी संपर्क किया जा सकता है। इस अवसर पर हेली फेथ स्कूल के प्राचार्य जानसन देसाई एवं ज्ञान गंगा स्कूल के प्राचार्य अर्जुन सिंह चौहान, शिक्षकगण, सभी छात्र-छात्राएं उपस्थित थे।

पूर्व विधायक संजय शाह ने उठाई ग्रामवासियों की आवाज

-तहसील परिसीमन को लेकर केंद्रीय राज्यमंत्री को सौंपा पत्र

अनोखा तीर, टिमरनी। पूर्व विधायक संजय शाह ने टिमरनी-रहटगांव तहसील क्षेत्र के परिसीमन को लेकर एक महत्वपूर्ण मुद्दा उठाया है। उन्होंने क्षेत्र की जनभावनाओं को समझते हुए केंद्रीय जनजाति कार्य राज्यमंत्री एवं बैतूल-हरदा के सांसद दुर्गादास उड्डे को पत्र लिखकर उक्त विषय में अवगत कराया। पूर्व विधायक संजय शाह द्वारा लिखे गए पत्र में बताया गया है कि ग्राम-सौतांडा, निमाचा, भायली, भादगांव, सामरधा, उन्द्राकच्छ, उसकली, इन्धारीखेडा, बैहराखेडी, धौलपुर कला, लहाड़पुर, गुराखेडा, गुरजघाट, पिपल्या माफी भौगोलिक रूप से टिमरनी तहसील के अत्यंत समीप स्थित हैं। इसके बावजूद इन गांवों को प्रशासनिक कार्यों के लिए रहटगांव तहसील जाना पड़ता है, जो कि 15 से 20 किलोमीटर दूर है, जबकि टिमरनी मात्र 5 से 10 किलोमीटर की दूरी पर स्थित है।




पूर्व विधायक संजय शाह ने पत्र में उल्लेख किया कि विशेष रूप से वर्षा ऋतु में ग्रामीणों को रहटगांव तहसील तक पहुंचने में भारी कठिनाइयों का सामना करना पड़ता है, जिससे शासकीय कार्यों में विघ्न एवं असुविधा उत्पन्न होती है। इस स्थिति को देखते हुए उन्होंने मांग की कि जनसुविधा की दृष्टि से इन ग्रामों को टिमरनी तहसील में शामिल किया जाए। पारिवारिक कारणों से संजय शाह स्वयं उपस्थित नहीं हो सके, किंतु यह पत्र टिमरनी मंडल अध्यक्ष अतुल बारगे, पार्षद सुनील दुबे द्वारा केंद्रीय राज्यमंत्री को सौंपा गया। इस अवसर पर पार्षद गुलशन चौरसिया, अक्षय शांडिल्य सहित अन्य गणमान्य उपस्थित रहे। ग्रामीणों को उम्मीद है कि प्रशासन शीघ्र ही इस दिशा में सकारात्मक कदम उठाएगा, जिससे उन्हें राहत मिल सकेगी।

बुंदेलखंड साहित्य अकादमी की होगी स्थापना- राज्य मंत्री लोधी

संस्कृति परिषद भवन में कार्यों का किया अवलोकन और निरीक्षण

अनोखा तीर, भोपाल। मुख्यमंत्री डॉ. मोहन यादव के नेतृत्व में प्रदेश की संस्कृति और साहित्य को संरक्षित एवं संवर्धित करने के लिए योजना बनाकर तेजी से कार्य किया जा रहा है। सभी स्थानीय बोलियों और भाषाओं में साहित्य सृजन एवं साहित्यिक गतिविधियों पर समान रूप से ध्यान दिया जा रहा है। इसी तरह बुंदेली में साहित्यिक गतिविधियों का पोषण और संवर्धन के लिए बुंदेलखंड साहित्य अकादमी की स्थापना की जाएगी। यह बात संस्कृति, पर्यटन और धार्मिक न्यास एवं धर्मस्व राज्य मंत्री (स्वतंत्र प्रभार) धर्मेन्द्र भाव सिंह लोधी ने संस्कृति परिषद के भवन के निरीक्षण के दौरान अधिकारियों से कही। राज्य मंत्री श्री लोधी ने कहा कि प्रदेश की सांस्कृतिक विविधता हमें संस्कृति के क्षेत्र में अग्रणी बनाती है। इसे संरक्षित करने की दिशा में निरंतर



प्रयास किए जाने चाहिए। राज्य मंत्री श्री लोधी ने भवन के रिनोवेशन के बाद अकादमियों के कार्यालय को कार्य अनुसार व्यवस्थित करने के निर्देश दिए। उन्होंने कहा कि कार्यालय में वृद्ध और विस्तृत पुस्तकालय है जिसमें



लगभग सभी प्रकार का साहित्य उपलब्ध है। आगामी समय में साहित्य में रुचि रखने वाले पाठकों और विद्यार्थियों के लिए यह पुस्तकालय खोला जाएगा। यह ध्यान रखते हुए उचित सुविधाएं विकसित करें। नए युग के साथ कदम से कदम मिलाकर चलने की दिशा में कार्यालयों के डिजिटलाइजेशन पर भी कार्य किया जाए। राज्य मंत्री श्री

लोधी ने संस्कृति परिषद के भवन पहुंचकर व्यवस्थाओं का अवलोकन किया। उन्होंने कार्यालय के अधिकारियों और कर्मचारियों से परिचय प्राप्त कर कुशल कार्य करने के लिए प्रोत्साहित किया। साथ ही आवश्यक दिशा-निर्देश दिए। राज्य मंत्री श्री लोधी ने सिंधु मसाल 2023 पत्रिका के द्वितीय अंक का विमोचन भी किया। इस अवसर पर संस्कृति परिषद की निदेशक डॉ. पूजा शुक्ला और साहित्य अकादमी के निदेशक विकास दवे सहित संबंधित अधिकारी मौजूद रहे।

रीजनल इंडस्ट्री, रिक्त एण्ड एम्प्लॉयमेंट कान्वलेव आउट

अनोखा तीर, हरदा। प्रदेश में औद्योगिक, कौशल विकास, स्वरोजगार एवं रोजगार को बढ़ावा देने के लिए 27 जून शुक्रवार को मुख्यमंत्री डॉ. मोहन यादव के मुख्य आतिथ्य में रतलाम जिले में रीजनल इंडस्ट्री, रिक्त एण्ड एम्प्लॉयमेंट (राइज) कान्वलेव का आयोजन किया जा रहा है।

बारिश में सड़कों पर बैठे बेसहारा मवेशी, ग्राम पंचायत वसूलेगी जुर्माना

-ग्राम नौसर में कराई मुनादी, अब होगी सख्त कार्रवाई

अनोखा तीर, करताना। क्षेत्र में बारिश शुरू होते ही एक बार फिर आवारा मवेशियों की समस्या सामने आने लगी है। कई पशुपालक दूध देने की अवधि के बाद अपने मवेशियों को बेसहारा



छोड़े देते हैं, जिससे वे सड़कों पर इधर-उधर घूमते नजर आते हैं। इन मवेशियों का न तो कोई देखने वाला होता है और न ही जिम्मेदार मालिक सामने आता है। इस लापरवाही के चलते ग्रामीणों और राहगीरों को भारी परेशानी का सामना करना पड़ रहा है। हरदा-छीपानेर मार्ग, टिमरनी,

रूदलाय और गोदड़ी मार्ग सहित कई स्थानों पर आवारा मवेशियों का जमावड़ा बना हुआ है। ये मवेशी न सिर्फ सड़क दुर्घटनाओं का कारण बन रहे हैं, बल्कि यातायात में भी बाधा उत्पन्न कर दिया गया है। इससे वे अपने-अपने मवेशियों (गाय, भैंस आदि) को अपने घर में ही बांध कर रखें, उन्हें बाहर खुला न छोड़ें। पंचायत द्वारा स्पष्ट चेतावनी दी गई है कि यदि कोई पशुपालक नियमों का उल्लंघन करता है, तो उसके खिलाफ उचित कार्रवाई की जाएगी और जुर्माना भी वसूला जाएगा। ग्राम पंचायत नौसर का यह कदम सराहनीय माना जा रहा है, और ग्रामीणों का कहना है कि इसी तरह अन्य सभी ग्राम पंचायतों को भी अपने गांवों में मुनादी कराकर सख्ती बरतनी चाहिए।

यदि समय रहते कार्रवाई नहीं की गई, तो सड़कों पर मवेशियों के कारण दुर्घटनाओं और बीमारियों की संभावना बढ़ जाएगी। ग्रामीणों ने प्रशासन से मांग की है कि मवेशियों को खुला छोड़ने वाले पशुपालकों के खिलाफ नियमों के तहत सख्त कार्रवाई की जाए ताकि गांवों में स्वच्छता और सुरक्षा बनी रहे।

ग्राम टेमागांव में आज लगेगा विकासखण्ड स्तरीय रोजगार मेला

अनोखा तीर, हरदा।

म.प्र. डेरा राज्य ग्रामीण आजीविका मिशन हरदा के द्वारा विकासखंड स्तर पर अलग-अलग स्थानों पर रोजगार मेले का आयोजन किया जा रहा है। इन रोजगार मेलों में ग्रामीण क्षेत्रों में निवास करने वाले बेरोजगार युवक युवतियों को रोजगार के अवसर उपलब्ध होंगे।


जिला प्रबन्धक ग्रामीण आजीविका मिशन ने बताया कि 27 जून को विकासखंड टिमरनी की ग्राम पंचायत टेमागांव रोजगार मेला आयोजित किया जाएगा। इसी प्रकार 28 जून को विकासखंड खिरकिया की ग्राम पंचायत मोरगढ़ी में रोजगार मेला आयोजित किया जाएगा। श्री कालेश्वर ने बताया कि इन रोजगार मेलों में प्रथम एज्युकेशन भोपाल, एसआईएस नीमच, प्रैतिभा सिन्धेक्स पृथमपुर, सागर मैयुफैक्ट्री सागर एवं वर्धमान यार्न्स भोपाल की संस्थाएं शामिल होंगी, जो प्रतिभागियों का चयन कर रोजगार के अवसर उपलब्ध करावेंगी। उन्होंने बताया कि रोजगार मेले में 18 से 30 वर्ष की आयु के कक्षा 8वीं उत्तीर्ण युवक युवतियां भाग ले सकते हैं।

बारिश के चलते प्लाट में मची कीचड़

-सड़क पर लौटा साप्ताहिक हट बाजार

अनोखा तीर, करताना। ग्राम करताना में हर गुरुवार को लगने वाला साप्ताहिक हट बाजार एक बार फिर सड़क पर लौट आया है। खेड्याखेड्डी मार्ग पर स्थित खाली प्लाट में बारिश के कारण जलभराव और कीचड़ की स्थिति उत्पन्न हो गई है, जिससे वहां बाजार लगाना संभव नहीं हो सका। परिणामस्वरूप हट बाजार टिमरनी मार्ग पर सड़क किनारे लगने लगा है। बाजार के सड़क पर आ जाने से सबसे अधिक समस्या मटन की दुकानों को लेकर सामने आई है। ये दुकानें खुले में और सड़क के बिल्कुल किनारे लगाई जा रही हैं, जिससे मार्ग से गुजरने वाले राहगीरों और खरीदारी के लिए आने वाले ग्रामीणों को असुविधा का सामना करना पड़ रहा है। जहां एक ओर यह यातायात में बाधा उत्पन्न कर रही है, वहीं दूसरी ओर गंदगी फैलने का भी खतरा बना हुआ है। स्थानीय नागरिकों ने बताया कि खुले में मटन और मटन की दुकानें लगाना नियमों के विरुद्ध है, इसके बावजूद न सिर्फ करताना, बल्कि आसपास के गांवों में भी साप्ताहिक हट बाजारों में खुलेआम इस प्रकार की दुकानें संचालित हो रही हैं। ग्रामीणों ने प्रशासन से मांग की है कि सड़क किनारे लगने वाली मांस-मटन की दुकानों को हटाकर किसी निर्धारित और स्वच्छ स्थल पर स्थापित किया जाए, ताकि बाजार व्यवस्था बनी रहे और स्वास्थ्य संबंधी समस्याएं न उत्पन्न हों। ग्रामीणों का कहना है कि यदि समय रहते इन दुकानों को उचित स्थान पर शिफ्ट नहीं किया गया, तो आने वाले समय में गंदगी, बीमारियों और दुर्घटनाओं की संभावना बढ़ सकती है।





अनोखा तीर हरदा नगर

हरदा, शुक्रवार 27 जून 2025

आज निकलेगी भगवान जगन्नाथ की भव्य रथयात्रा

अनोखा तीर, हरदा। हर वर्ष की परंपरा को आगे बढ़ते हुए इस वर्ष भी हरदा नगर में भगवान श्री जगन्नाथ जी की भव्य रथयात्रा का आयोजन आज 27 जून 2025 शुक्रवार को किया जाएगा। यह पावन यात्रा प्रातः 9 बजे से जगदीश मंदिर, बाजार वाई, हरदा से आरंभ होकर नगर के प्रमुख मार्गों से होती हुई संपन्न होगी। रथयात्रा में बड़ी संख्या में श्रद्धालुओं की सहभागिता अपेक्षित है। आयोजन समिति द्वारा तैयारियों को अंतिम रूप दे दिया गया है। धार्मिक उत्साह और सांस्कृतिक समरसता का प्रतीक यह रथयात्रा नगरवासियों के लिए आस्था और उल्लास का विशेष अवसर होती है। समिति के सदस्यों ने समस्त नगरवासियों से अपील की है कि वे अधिक से अधिक संख्या में इस रथयात्रा में सम्मिलित होकर भगवान श्री जगन्नाथ जी के दर्शन का लाभ लें और इस पुण्य अवसर को अपने जीवन में यादगार बनाएं। रथयात्रा के दौरान नगर में नगर प्रशासन एवं पुलिस विभाग द्वारा सुरक्षा व यातायात व्यवस्था के भी समुचित प्रबंध किए जा रहे हैं।

सार-समाचार

आपातकाल की 50वीं वर्षगांठ मनाई

लोकतंत्र सेनानियों का हुआ सम्मान, 'मीसा' पुस्तक का हुआ विमोचन

अनोखा तीर, भोपाल/हरदा। मुख्यमंत्री निवास, भोपाल में आज 26 जून को लोकतंत्र हत्या दिवस के रूप में एक कार्यक्रम आयोजित किया गया। यह आयोजन 25 जून 1975 को तत्कालीन प्रधानमंत्री श्रीमती इंदिरा गांधी द्वारा देश में घोषित आपातकाल की 50वीं वर्षगांठ के उपलक्ष्य में किया गया, जिसमें हजारों लोकतंत्र सेनानी, उनके परिजन, जनप्रतिनिधि और गणमान्य नागरिकों ने भाग लिया। कार्यक्रम में मुख्यमंत्री डॉ. मोहन यादव ने आपातकाल के दौरान लोकतंत्र की रक्षा के लिए संघर्ष करने वाले सेनानियों को नमन करते हुए उन्हें भारत के लोकतांत्रिक इतिहास का



स्वर्णिम स्तंभ बताया। उन्होंने कहा कि आपातकाल भारत के संविधान और नागरिक स्वतंत्रताओं पर सीधा प्रहार था, लेकिन हमारे वीर सेनानियों ने जेलों की यातनाएं झेलकर भी लोकतंत्र को जीवित रखा। इस अवसर पर विशिष्ट अतिथियों में पूर्व राज्यपाल कसान सिंह सोलंकी, वर्तमान राज्यपाल शायरचंद गहलोत, भोपाल सांसद आलोक शर्मा, भोपाल महापौर, मंत्री विश्वास सारंग, विधायक रामेश्वर शर्मा, एवं लोकतंत्र सेनानी संगठन के राष्ट्रीय अध्यक्ष कैलाश सोनी, प्रदेश अध्यक्ष तपन भोमिक, राष्ट्रीय कोषाध्यक्ष संतोष शर्मा सहित अनेक गणमान्य जन उपस्थित रहे। कार्यक्रम में हरदा जिले से लोकतंत्र प्रहरी जिला संयोजक प्रकाशचंद्र टांक, लोकतंत्र सेनानी मगरुब भाई हुसैन बंदूकवाला, उनके पुत्र अमजद, स्व. लोकतंत्र सेनानी जयुना प्रसाद जैसानी के सुपुत्र अधिकाता शांति जैसानी भी विशेष रूप से शामिल हुए। इसके अलावा खंडवा से लोकतंत्र प्रहरी मध्य प्रदेश अध्यक्ष नरेंद्र अग्रवाल की गरिमामयी उपस्थिति भी रही। इस ऐतिहासिक आयोजन में आपातकाल के संघर्ष पर आधारित पुस्तक 'मीसा' का भी विमोचन किया गया। इस पुस्तक में मीसाबादियों के अनुभव, संघर्ष और योगदान को संजोया गया है, जो आने वाली पीढ़ियों के लिए प्रेरणास्रोत रहेगा। कार्यक्रम में लोकतंत्र सेनानियों एवं उनके परिजनों का सामूहिक सम्मान किया गया तथा लोकतंत्र की रक्षा और संवैधानिक मूल्यों के प्रति प्रतिबद्धता दोहराई गई।

कलेक्टर ने यूरिया के रैक पाईट व डबल लॉक केन्द्रों का किया निरीक्षण

अनोखा तीर, हरदा। कलेक्टर सिद्धार्थ जैन ने गुरुवार को हरदा जिले के रैक पाईट पर एचयूआरएल कम्पनी की 2700 मैट्रिक टन की यूरिया रैक का निरीक्षण किया। उन्होंने निरीक्षण के दौरान अधिकारियों से रैक वितरण के संबंध में जानकारी ली। उन्होंने निर्देशित किया कि शासन के निर्देशानुसार 70 प्रतिशत शासकीय तथा 30 प्रतिशत निजी विक्रेताओं को यूरिया का वितरण किया जाए। निरीक्षण के दौरान कलेक्टर श्री जैन ने



विपणन संघ एवं एम.पी. एग्री के डबल लॉक केन्द्रों का निरीक्षण कर किसानों को वितरित की जा रही खाद व्यवस्था का भी अवलोकन किया। उन्होंने गोदाम प्रभारी एवं जिला अधिकारी को किसानों को सुगमता से खाद उपलब्ध कराने के निर्देश दिए। उन्होंने इस दौरान गोदाम के आसपास साफ-सफाई व्यवस्था बनाये रखने के निर्देश भी उपस्थित अधिकारी कर्मचारियों को दिए। निरीक्षण के दौरान जिला विपणन अधिकारी योगेश मालवीय सहित अन्य अधिकारी कर्मचारी उपस्थित थे।

नारद जयंती के उपलक्ष्य में हुआ पत्रकार मिलन समारोह

सृष्टि के आद्य पत्रकार थे नारद

देवता, मनुष्य और राक्षसों के बीच से लाते थे खबरें: गोविंद राजपूत

अनोखा तीर, हरदा।

तीनों लोकों में वीणा वादन करते, नारायण-नारायण जपते जपते भ्रमण करने वाले देवत्रिषु नारद इस सृष्टि के आद्य (पहले) पत्रकार थे। वे देवताओं, मनुष्यों और राक्षसों के बीच सहजता व निर्भिकता से जाकर सूचनाओं का आदान-प्रदान करते थे। वर्तमान समय में भी पत्रकार बंधु निर्भिकता का परिचय देते हुए खबरों का संकलन और प्रकाशन करते हैं। यह बात राष्ट्रीय स्वयंसेवक संघ के जिला कार्यवाह गोविंद राजपूत ने गुस्वार को परमात्मा प्रसाद वाजपेयी, न्यास द्वारा आयोजित पत्रकार मिलन कार्यक्रम में मुख्य अतिथि के रूप में संबोधित करते हुए कही। उन्होंने कहा नारद जी की सूचनाओं के प्रसार के पीछे कल्याण भाव रहता था। उसी अनुरूप पत्रकारिता के पीछे का उद्देश्य जन कल्याण, सामाजिक न्याय व

मानवाधिकारों की वकालत करना है। भारत में पत्रकारिता के महत्व को कम करके नहीं आंका जा सकता। पत्रकारिता भारत के लोकतंत्र की रीढ़ है। जनता को सूचित और शिक्षित करना पत्रकारिता का



धर्म है। आर्थिक प्रगति और पारदर्शी व्यावसायिकता का समर्थन करना। उद्बोधन के तहत गोविंद जी ने समाज में संघ का विलय या संघ में समाज का विलय करने की अवधारणा पर प्रकाश डालते हुए, संघ के शताब्दी वर्ष के पंच परिवर्तन को भी संक्षिप्त में समझाया। कार्यक्रम के विशेष अतिथि नर्मदापुरम विभाग के संघ के विभाग प्रचार प्रमुख संतोष नौरिया ने कहा, प्रचार विभाग का उद्देश्य है कि संघ का विचार प्रत्येक नगर, गांव में घर घर तक

पहुंचे। पत्रकार बंधु भी समाज में सामाजिक सरोकार के विषयों तक जन जन तक पहुंचाते हैं। एक तरह से वे भी हमारे बड़े सहयोगी हैं। श्री नौरिया ने एक पत्रकार की महत्ता और चुनौती को कवि हर्ष

कुमार की लिखित एक कविता पढ़कर व्यक्त किया, जो इस प्रकार है - मैं पत्रकार हूँ, मैं खोज हूँ, मैं विचार हूँ, मैं अभिव्यक्ति, की पृकार हूँ, मैं पत्रकार हूँ। किसी सच की तलाश में, या किसी शक में, आभास में, मैं किसी लाचार का विचार हूँ, या किसी नेता पर प्रहार हूँ,

मैं पत्रकार हूँ.....।। कार्यक्रम की अध्यक्षता जिले के टिम्पनी निवासी वरिष्ठ पत्रकार गुणदेव बिहारी ने की। उन्होंने कहा परमात्मा प्रसाद वाजपेयी, न्यास को बधाई देते हैं कि नारद जयंती के बहाने ही सही पत्रकारों की सुध ली गई। समाज में किन चुनौतियों और बाधता के बीच एक पत्रकार काम करता है, उसे ठीक से वही जान सकता है, जिसने कभी पत्रकारिता को जिया है। उन्होंने उपस्थित पत्रकार बंधुओं का आह्वान किया कि समाज में पत्रकारिता धर्म निभाने में जो चुनौतियों आती हैं, उसे स्वीकारते हुए बीच का रास्ता चुन निर्भीक, निष्पक्ष व ईमानदारी से सामाजिक सरोकार की पत्रकारिता करते रहिए। कार्यक्रम में प्रिंट, इलेक्ट्रॉनिक मीडिया, यू ट्यूब चैनल व सोशल मीडिया के पत्रकार बंधु उपस्थित थे। कार्यक्रम का संचालन संघ के जिला प्रचार प्रमुख डॉ. विवेक भुस्कुटे ने किया। उन्होंने जानकारी दी कि न्यास अगले वर्ष से जिले के वरिष्ठ पत्रकारों व पत्रकारिता के क्षेत्र में उल्लेखनीय कार्य करने वाले पत्रकारों को सम्मानित भी करेगा। डॉ. भुस्कुटे ने अतिथियों का परिचय कराया और आभार माना।

आदिवासी अंचलों में योजनाओं का लाभ अंतिम व्यक्ति तक पहुंचे: डीडी उड़के

दिशा की बैठक में केंद्रीय मंत्री ने दिए निर्देश

अनोखा तीर, हरदा।

भारत सरकार के अनुसूचित जनजाति कार्य विभाग के राज्य मंत्री एवं क्षेत्रीय सांसद दुर्गादास उड़के की अध्यक्षता में गुरुवार को जिला पंचायत सभाकक्ष में जिला विकास समन्वय एवं निगरानी समिति दिशा की बैठक संपन्न हुई। बैठक में मंत्री श्री उड़के ने स्पष्ट निर्देश देते हुए कहा कि सभी विभागीय अधिकारी अपने दायित्वों का निर्वहन निष्ठा और शत-प्रतिशत गुणवत्ता के साथ करें, ताकि शासन की योजनाओं का वास्तविक लाभ समाज के अंतिम व्यक्ति तक पहुंच सके। बैठक में जिला पंचायत अध्यक्ष गजेन्द्र शाह, नगर पालिका अध्यक्ष श्रीमती भारती कर्मेड़िया, टिम्पनी नगरपालिका अध्यक्ष देवेन्द्र भारद्वाज, सिराली नगर पंचायत अध्यक्ष श्रीमती अनिता अग्रवाल, जनपद अध्यक्ष खिरकिया श्रीमती रानू दशरथ पटेल, कलेक्टर सिद्धार्थ जैन, पुलिस अधीक्षक अभिनव चौकसे, सीईओ जिला पंचायत



श्रीमती सविता झानिया सहित विभिन्न विभागों के अधिकारी एवं जनप्रतिनिधि उपस्थित रहे। सड़क, पेयजल, स्वास्थ्य और रोजगार योजनाओं की हुई समीक्षा- केंद्रीय मंत्री ने प्रधानमंत्री ग्राम सड़क योजना की समीक्षा करते हुए महाप्रबंधक को निर्माण स्थलों का निरीक्षण करने और गुणवत्ता सुनिश्चित

करते हुए कार्य में तेजी लाने के निर्देश दिए। जल जीवन मिशन की समीक्षा में उन्होंने स्पष्ट किया कि पेयजल योजनाएं पूर्ण होने के बाद ही पंचायतों को सौंपी जाएं। साथ ही जिन क्षेत्रों में पाइपलाइन कार्य के चलते सड़कों की खुदाई हुई है, उनकी शीघ्र मरम्मत कराई जाए। दूषित जल आपूर्ति की आशंका को देखते हुए उन्होंने जल स्रोतों के नियमित क्लोरिनेशन के निर्देश भी दिए। मनरेगा, पीएम आवास और मातृ वंदना योजना पर विशेष निर्देश- मनरेगा कार्यों में मजदूरी का समय पर भुगतान सुनिश्चित करने और प्रधानमंत्री आवास योजना के तहत शत-प्रतिशत लक्ष्य प्राप्त करने हेतु समूचे अमले को सक्रिय करने के निर्देश दिए गए। टिम्पनी अध्यक्ष श्री भारद्वाज द्वारा आवास योजना में नामांतरण व बंटवारे की

जटिलता पर चिंता व्यक्त किए जाने पर मंत्री ने कलेक्टर को सरलीकरण के निर्देश दिए ताकि आमजन को पेशानी न हो। प्रधानमंत्री मातृ वंदना योजना में कम प्रगति पर मंत्री ने नाराजगी जताई और लक्ष्य शीघ्र पूरा करने को कहा। साथ ही निर्देशित किया कि कोई भी आंगनवाड़ी केंद्र जर्जर भवन में संचालित न हो।

आयुष्मान कार्ड पंजीयन और कृषि योजनाओं के प्रचार पर जोर- बैठक में आयुष्मान भारत योजना की समीक्षा के दौरान मंत्री ने मुख्य चिकित्सा एवं स्वास्थ्य अधिकारी को निर्देशित किया कि नेटवर्कविहीन ग्रामों के लाभार्थियों को पास के नेटवर्क क्षेत्र में लाकर विशेष शिविरों के माध्यम से पंजीयन कराएं जाएं। कृषि विभाग को केंद्र सरकार की योजनाओं का अधिकतम प्रचार-प्रसार करने के लिए मुनादी, प्रिंट और इलेक्ट्रॉनिक मीडिया का उपयोग करने को कहा गया, ताकि कोई भी किसान योजनाओं से वंचित न रहे।

स्वच्छता सर्वेक्षण अभियान के लोगों का हुआ विमोचन- बैठक पश्चात केंद्रीय मंत्री श्री उड़के ने स्वच्छता सर्वेक्षण अभियान 2025 के अंतर्गत जिले के लिए तैयार लोगों का विमोचन किया और सभी नागरिकों से अभियान में सक्रिय भागीदारी की अपील की। इस अवसर पर कलेक्टर श्री जैन ने मंत्री श्री उड़के को 'एक जिला, एक उत्पाद' योजना के तहत जिले में निर्मित बांस के उत्पाद भेंट किए, जिन्हें मंत्री ने सराहना के साथ स्वीकार किया।

हरदा स्टेशन पर लंबी दूरी की ट्रेनों के स्टॉपेज की मांग, सौपा ज्ञापन

अनोखा तीर, हरदा।

हरदा रेलवे स्टेशन पर करोड़ों रुपए की लागत से नवीनीकरण कार्य प्रगति पर होने के बावजूद भी जिले के हजारों यात्री लंबी दूरी की ट्रेनों की सुविधाओं से वंचित हैं। इस गंभीर समस्या को लेकर नगर जनहित सुरक्षा समिति ने पश्चिम रेलवे महाप्रबंधक, जबलपुर को ज्ञापन सौंपकर मुंबई, गोरखपुर, बनारस और जयपुर जाने वाली प्रमुख ट्रेनों का हरदा में स्टॉपेज देने की मांग की है। सामाजिक कार्यकर्ता व ग्राम सामाजिक एनीमेटर संघ के जिलाध्यक्ष राजकुमार शर्मा ने बताया कि वर्तमान में हरदा से न तो मुंबई एलटीटी एक्सप्रेस 20104 और मंगला एक्सप्रेस 12618 जैसी ट्रेनें मिल रही हैं और न ही खंडवा की ओर जाने वाली बनारस सुपरफास्ट 12167, महानगरी सुपरफास्ट 22177 और जयपुर सुपरफास्ट एक्सप्रेस 11407, 12720 का ठहराव हरदा में है। ऐसे में जिले के हजारों यात्रियों को ट्रेनों में चढ़ने के लिए भोपाल, इटारसी या खंडवा जैसे बड़े स्टेशनों का सहारा लेना पड़ रहा है, जिससे ना केवल समय की बर्बादी होती है बल्कि आर्थिक नुकसान भी उठाना पड़ता है।

समिति ने उठाई ठहराव की पुरजोर मांग

नगर जनहित सुरक्षा समिति के सदस्यों ने ज्ञापन में बताया कि हरदा नगर राष्ट्रीय राजमार्ग और नगर पालिका की सीमा में स्थित है। इसके बावजूद यह क्षेत्र औद्योगिक रूप से पछिछड़ा है। यहां से बड़ी संख्या में कर्मचारी, व्यापारी, छात्र एवं तीर्थयात्री प्रतिदिन आवाजाही करते हैं। ट्रेनों की सुविधा नहीं होने से ये सभी भोपाल, इटारसी या खंडवा जाकर यात्रा करने को मजबूर हैं। ज्ञापन में यह भी मांग की गई कि जिन ट्रेनों का संचालन पहले हरदा से होता था, उन्हें पुनः चालू किया जाए। समिति के अनुसार लंबे समय से हरदा जिले के रेल यात्रियों की आवाज को नजरअंदाज किया जा रहा है, जो न केवल अनुचित है, बल्कि क्षेत्र के विकास में भी बाधा उत्पन्न कर रहा है। ज्ञापन सौंपने वालों में सामाजिक कार्यकर्ता लोकेश कलमे, रामस्वरूप ओसोले, अखिलेश बिल्लोरे सहित कई कार्यकर्ता उपस्थित रहे।

नवीनीकरण के बावजूद सुविधा नहीं

ज्ञात हो कि अमृत भारत स्टेशन योजना के अंतर्गत हरदा रेलवे स्टेशन पर करोड़ों रुपये का नवीनीकरण कार्य जारी है। इसके बावजूद यात्रियों को जरूरी ट्रेन सेवाएं नहीं मिल रही हैं। फिलहाल हरदा से चलने वाली ज्ञान गंगा एक्सप्रेस ही एकमात्र साप्ताहिक ट्रेन है, लेकिन उसमें भी यात्रियों को खड़े रहने तक की जगह नहीं मिलती है।

जलदूतों का प्रशिक्षण संपन्न, जल संरक्षण की दी जिम्मेदारी

अनोखा तीर, हरदा। जल गंगा संवर्धन अभियान के अंतर्गत प्रदेश शासन के निर्देशानुसार जल संरक्षण एवं सतत विकास की दिशा में एक महत्वपूर्ण कदम उठाते हुए 24 जून को जनपद पंचायत हरदा के सभाकक्ष में जलदूतों का प्रशिक्षण कार्यक्रम आयोजित किया गया। यह प्रशिक्षण मुख्य कार्यपालन अधिकारी जनपद पंचायत हरदा की अध्यक्षता में संपन्न हुआ। यह आयोजन मध्यप्रदेश शासन पंचायत एवं ग्रामीण विकास विभाग भोपाल के पत्र के परिपालन में किया गया, जिसमें ग्राम स्तर पर जल संरक्षण हेतु जागरूकता बढ़ाने और स्थानीय स्तर पर जल स्रोतों के संवर्धन का उद्देश्य निर्धारित किया गया था। प्रशिक्षण सत्र में श्री पाटीदार सहायक यंत्री, दीपक चौरा एपीओ मनरेगा, तथा राकेश वर्मा जन अभियान परिषद, हरदा द्वारा जलदूतों को


जल संरक्षण के विभिन्न तकनीकी और व्यवहारिक पहलुओं पर विस्तार से मार्गदर्शन प्रदान किया गया। इस दौरान जन अभियान परिषद के सदस्य, एनआरएलएम की महिला समूह की सदस्याएं, मनरेगा मेट, सामाजिक अंशेक्षण से जुड़े वीएसए तथा ग्राम स्तर पर सक्रिय जलदूतों ने प्रशिक्षण में भाग लिया। प्रशिक्षण में वर्षा जल संचयन, जल का सदुपयोग, ग्राम/वाड़ स्तर पर जल संरक्षण की रणनीतियां, तथा स्थानीय जल स्रोतों का पुनर्जीवन जैसे महत्वपूर्ण



विषयों पर जानकारी दी गई। इसके साथ ही जलदूतों को अपने-अपने क्षेत्रों में जल संरक्षण संबंधी गतिविधियां संचालित करने हेतु प्रोत्साहित किया गया। प्रशिक्षण पूर्ण होने के पश्चात सभी प्रतिभागियों को प्रमाण-पत्र वितरित किए गए।

ॐ शान्ति ॐ

चलित उठावना



अत्यंत दुख के साथ सूचित करना पड़ रहा है कि राहुल बंसल एवं अतुल बंसल के पिताजी

श्री रामबाबू बंसल (करताना वाले)
(पुत्र स्वर्गीय श्री ब्रदीप्रसाद जी बंसल)

का बैकुंठवास दिनांक 25-06-2025 बुधवार को हो गया है
जिनका चलित उठावना

दिनांक 27-06-2025 शुक्रवार
को दोपहर 3 बजे से 5 बजे तक,
नार्मदीय धर्मशाला, मेन रोड हरदा में रखा गया है

प्रतिष्ठान **शोकालु**
करताना वाला वस्त्रालय **डॉ श्याम बंसल,**
विजय केमिस्ट, विजय फार्मा, **विजय बंसल,**
श्री विजय एजेंसी, विजय रोल्स **विनोद बंसल**
होटल बागवान पलेस हरदा **एवं समस्त करताना वाला परिवार, हरदा।**

24 घंटों में जिले में 21.4 मि.मी. औसत वर्षा- जले में गत चौबीस घंटों में 21.4 मि.मी. औसत वर्षा दर्ज की गई है। अधीक्षक भू-अभिलेख ने बताया गत चौबीस घंटों में हरदा तहसील में 8.6 मि.मी., टिम्पनी में 78.8 मि.मी., खिरकिया में 6.4 मि.मी., सिराली में 13.2 मि.मी. तथा रहटगांव में 0 मि.मी. वर्षा दर्ज की गई।

हेल्प लाईन नंबर	
सीएम हेल्प लाईन	181
पुलिस	100
फायर बिग्रेड	101
एम्बुलेन्स	108
चाईल्ड हेल्प लाईन	1098
किसान कॉल सेंटर	18001801551
विद्युत शिकायत	18002331912
विद्युत सेवा	1912
पशु सेवा	1962
पुलिस सेवा	112-100
अग्नि सेवा	101
एम्बुलेन्स सेवा	102
यातायात पुलिस	103
आपदा प्रबंधन	108
चाईल्ड लाईन	1098
रेलवे पूछताछ	139
भ्रष्टाचार विरोधी	1031
रेल दुर्घटना	1072
सड़क दुर्घटना	1073
सीएम सहायता लाईन	1076
क्राइम सटायर	1090
महिला सहायता	1091
पृथ्वी भूकंप	1092
बाल शोषण सहायता	1098
किसान कॉल सेंटर	1098
नागरिक कॉल सेंटर	155300

भारती विद्या मंदिर होस्टल

कक्षा 5वीं से 12वीं

Better Facilities for Better Studies

लड़कों के लिए सुरक्षित एवं संगंक्षित आवासीय सुविधा

हम स्वच्छ रहने की स्थिति सुनिश्चित करते हैं और देखभाल करते हैं।

MATHS SCIENCE COMMERCE BIOLOGY HUMANITIES

From hostel rooms to success stories.

होस्टल सुविधाएं

- स्कूल कैम्पस में स्थित बांयज होस्टल
- 24x7 CCTV निगरानी
- 24 घंटे बिजली व शुद्ध RO जल की सुविधा
- कमरे में कूलर व सर्दियों में गीजर की व्यवस्था
- पौष्टिक भोजन की व्यवस्था
- पालकों से नियमित बातचीत

होस्टल के लिए Extra Classes

मेरा **भैरुदा** वाला घर

Only last 40 Seats Left

भारती विद्या मंदिर इंटरनेशनल स्कूल भैरुदा
www.bhartividyamandir.in 7999505378, 9770017052

सार-समाचार

छनेरा रेलवे स्टेशन पर विकास की मांगों को लेकर विस्थापित संघ ने सौंपा ज्ञापन

अनोखा तीर, छनेरा/खंडवा। हरसूद विस्थापित संघ के सदस्यों ने स्थानीय रेलवे सुविधाओं के उन्नयन और यात्री हित में लंबित मांगों को लेकर छनेरा रेलवे स्टेशन पहुंचकर स्टेशन प्रबंधक रीतेश रंजन को दो ज्ञापन सौंपे। ये ज्ञापन क्रमशः रेल मंत्री, पश्चिम रेलवे महाप्रबंधक एवं भोपाल रेल मंडल (डीआरएम) के नाम संबोधित किए गए। पहले ज्ञापन में संघ ने अमृत भारत स्टेशन योजना 2.0 के अंतर्गत छनेरा रेलवे स्टेशन का शीघ्र उन्नयन



किए जाने की मांग रखी। इस ज्ञापन में वेंटिंग रूम, यात्री प्रतीक्षालय, टीन शेड, स्वच्छ सुविधा गुहा, इलेक्ट्रॉनिक डिस्प्ले बोर्ड, दिव्यांग यात्रियों के लिए रैप जैसी बुनियादी सुविधाओं को जल्द प्रारंभ करने की आवश्यकता जताई गई। दूसरे ज्ञापन में संघ ने 22111/22112 नागपुर-भुसावल सुपरफास्ट ट्रेन को पुनः प्रारंभ करने की मांग की। संघ के पदाधिकारियों ने बताया कि यह ट्रेन कोविड-19 काल से बंद है, जबकि श्रावण मास में आंकारेश्वर दर्शन, गुरु पूर्णिमा पर्व, और अन्य धार्मिक अवसरों पर लाखों श्रद्धालु इस ट्रेन से यात्रा करते थे। उन्होंने कहा कि ट्रेन के पुनः संचालन से यात्रियों को सुविधा मिलेगी और रेलवे को राजस्व वृद्धि का भी लाभ होगा। इस दौरान अनुराग बंसल, चंद्र कुमार सांड, राजेंद्र दीवान, ऋषिराज शुक्ला, राजेंद्र अग्रवाल, बालकदास 'टिपटॉप', अनु यादव, नीतेश शर्मा सहित कई सदस्य उपस्थित रहे। सभी ने एकजुटता के साथ रेलवे प्रशासन से मांगों को शीघ्र अमल में लाने का आग्रह किया।

विद्यार्थी ड्रास से दूर रहे जिंदगी बर्बाद कर देता है: न्यायाधीश जैन

अनोखा तीर, खरगोन। विद्यार्थियों को नशे से हमेशा दूर रहना चाहिए, नशा आसक्त को जिंदगी बर्बाद करेगा, साथ ही आपका परिवार भी इससे प्रभावित होगा, युवा पीढ़ी राष्ट्र की प्रगति का आधार होता है इसलिए किसी भी प्रकार का नशा नहीं करें। यह बातें जिला विधिक सेवा प्राधिकरण के अध्यक्ष प्रधान जिला न्यायाधीश अखिलेश जोशी के निदेश पर चरक इंस्टीट्यूट ऑफ फार्मेसी मंडलेश्वर में आयोजित विधिक साक्षरता शिविर में सचिव एवं वरिष्ठ खंड न्यायाधीश सुश्री प्रीति जैन ने कही। उन्होंने कहा कि कॉलेजों में रैगिंग नहीं होना चाहिए। विद्यार्थी अगर इससे पीड़ित है तो उसे कॉलेज की एंटी रैगिंग कमेटी से शिकायत करना चाहिए। मामला मारपीट तक पहुंच जाए तो इसकी शिकायत पुलिस थाने में भी करना चाहिए। एलएडीसीएस असिस्टेंट निशा कोशल ने मोटर व्हीकल एक्ट की जानकारी दी। पीएलवी दुर्गाेश राजदीप ने विधिक सेवा की जानकारी दी। संस्था के प्रो बीएन बिरलो ने स्वागत भाषण में संस्थान की एंटी रैगिंग कमेटी की जानकारी दी। आभार डॉ. श्याम सिन्हा ने किया।

महेश्वर-मंडलेश्वर के मंदिर, घाट, न्यायालय और स्कूल घोषित होंगे तम्बाकू मुक्त क्षेत्र

अनोखा तीर, खरगोन। जिले के पवित्र नगर महेश्वर और मंडलेश्वर को तम्बाकू मुक्त क्षेत्र घोषित करने की दिशा में बड़ा कदम उठाया गया है। कलेक्टर सुश्री भव्या मिलल के निर्देश पर अनुविभागीय अधिकारी राजस्व अनिल जैन की अध्यक्षता में गुरुवार को नगर परिषद मंडलेश्वर के सभागृह में एक अहम बैठक आयोजित की गई। यह बैठक राष्ट्रीय तम्बाकू नियंत्रण कार्यक्रम के अंतर्गत रखी गई, जिसमें जिले के स्वास्थ्य, शिक्षा और स्थानीय प्रशासन के वरिष्ठ अधिकारियों ने भाग लिया। इन प्रमुख स्थलों पर रहेगा तम्बाकू प्रतिबंध- बैठक में तय किया गया कि अब महेश्वर और मंडलेश्वर के मंदिर, नर्मदा घाट, अन्नक्षेत्र, न्यायालय, शिक्षण संस्थान और पार्किंग स्थल पूर्णतः तम्बाकू मुक्त रहेंगे। इन स्थानों पर तम्बाकू बेचने या सेवन करने वालों पर सख्त कार्यवाही की जाएगी। निगरानी एवं प्रवर्तन तंत्र होगा गठित- एसडीएम श्री जैन ने बताया कि इन स्थलों की पहले सूची बनाई जाएगी और फिर स्थानीय नागरिकों, नगर परिषद के कर्मचारियों व संबंधित संस्थानों के प्रतिनिधियों को मिलाकर निगरानी दल गठित होंगे। इन दलों के ऊपर प्रवर्तन दल बनाया जाएगा जिसमें राजस्व और पुलिस विभाग के अधिकारी शामिल रहेंगे, जो निगरानी दल की गतिविधियों पर निगरानी रखेंगे और जरूरत पड़ने पर दंडात्मक कार्यवाही करेंगे।

सर्पदंश से बचाव व उपचार के लिए स्वास्थ्य विभाग ने दी सलाह

अनोखा तीर, खंडवा। वर्षा ऋतु में सर्पदंश की घटनाओं से बचाव के सम्बंध में मुख्य चिकित्सा अधिकारी ने नागरिकों को सलाह दी है कि सर्पदंश से पीड़ित व्यक्ति को दौड़ने या तेज चलने न दें, उसे पीने या खाने के लिए कुछ भी न दें। उन्होंने बताया कि सर्पदंश वाले स्थान पर सूजन आ सकती है। इसलिए जुला, अंगूठी, कलाई बंधी, ब्रेसलेट या टाइट कपड़ों को जल्द ही उतार देना चाहिए। काटे हुए अंग का हिलाना नहीं बल्कि उसे स्थिर रखें। उन्होंने सलाह दी है कि सर्पदंश वाले स्थान को किसी नुकुली चीज से काटने अथवा मुंह से जहर घुसने की कोशिश बिल्कुल न करें। सर्पदंश के बाद यथाशीघ्र सरकारी अस्पताल में जाकर योग्य चिकित्सक से इलाज कराना चाहिए एवं झाड़फूक का प्रयास नहीं करना चाहिए। उन्होंने बताया कि सर्पदंश की घटना के 100 मिनट के भीतर अस्पताल में उचित उपचार करने से मरीज के बचने की 100 प्रतिशत संभावना रहती है। अतः सर्पदंश के मरीज को बिना समय गवाए नजदीकी प्राथमिक या सामुदायिक स्वास्थ्य केन्द्रों पर ले जाकर उपचार कराना चाहिए।

13 वर्षों बाद प्रारंभ हुई छैगांवमाखन उपमंडी

विधायक छाया मोरे के प्रयास लाए रंग

-किसानों ने विधायक का किया स्वागत, उपज के मिले अच्छे दाम

अनोखा तीर, खंडवा।

क्षेत्र के किसानों के लिए एक बड़ी राहत की खबर सामने आई है। बीते 13 वर्षों से बंद पड़ी छैगांवमाखन उपमंडी अब पुनः प्रारंभ हो गई है। करोड़ों रुपए की लागत से निर्मित यह मंडी लंबे समय से निष्क्रिय थी, लेकिन पंधाना क्षेत्र की विधायक श्रीमती छाया गोविंद मोरे के अथक प्रयासों से अब यह मंडी किसानों के लिए फिर से खुल गई है। मंडी का विधिवत शुभारंभ गुरुवार को पूजा-अर्चना के साथ किया गया। इस अवसर पर विधायक छाया मोरे के साथ मंडी सचिव ओपी खेडे, बड़ी संख्या में किसान, व्यापारीगण और स्थानीय जनप्रतिनिधि उपस्थित रहे। कार्यक्रम में शामिल किसानों ने विधायक का स्वागत करते हुए उन्हें धन्यवाद ज्ञापित किया और कहा कि अब उन्हें अपनी उपज बेचने के लिए दूर नहीं जाना पड़ेगा।



लगातार प्रयासों से मिली सफलता- विधायक मोरे द्वारा विधानसभा सत्र के दौरान उपमंडी के मुद्दे को प्रमुखता से उठाया गया। उन्होंने मुख्यमंत्री, कृषि मंत्री और संबंधित अधिकारियों से लगातार पत्राचार किया और मंडी की स्थिति को लेकर प्रश्न भी लगाए। इसके बाद अधिकारियों ने मंडी की विस्तृत जानकारी भोपाल भेजी और व्यवस्थाओं को अंतिम रूप दिया गया। मंडी को चालू कराने में हो रही देरी को

लेकर भी उन्होंने संबंधित विभागों पर दबाव बनाया। पहले ही दिन किसानों को मिले अच्छे दाम- मंडी के शुभारंभ पर लगभग 40 से 50 किसानों ने अपनी उपज के साथ भाग लिया। मंडी सचिव ओपी खेडे ने बताया कि पहले दिन 270 बोरे गेहूं और 134 क्रिंटल सोयाबीन का विक्रय हुआ। किसानों को उनकी उपज के अच्छे दाम मिलने से उन्होंने प्रसन्नता जताई और इसे विधायक के प्रयासों का

प्रतिफल बताया। कार्यक्रम में उपस्थित गणमान्यजन- इस अवसर पर मंडल अध्यक्ष जयपाल सिंह चौहान, जनपद अध्यक्ष महेंद्र सिंह सावनेर, पंधाना जनपद अध्यक्ष सुमित्रा काले, समाजसेवी व प्रवक्ता सुनील जैन, जितेंद्र सिंह मंडलौई, मुकेश पटेल, राजेश पटेल, महिला मंडल अध्यक्ष शिवकन्या सिरोदिया, उमाबाई कुशवाह, फकीरचंद कुशवाह, शिवनारायण कुशवाह, संतोष हिरवे, हरिराम कुशवाह, किसान संघ अध्यक्ष दिनेश महजन, नरेंद्र पटेल सहित सैकड़ों किसान एवं व्यापारी उपस्थित रहे। मंडी का संचालन और अवकाश- मंडी सचिव ने जानकारी दी कि मंडी सप्ताह में मंगलवार से शुक्रवार तक खुलेगी। शनिवार, रविवार एवं सोमवार (मुख्यमंत्री प्रवास के चलते) को अवकाश रहेगा। किसानों को मिला नया संबल- क्षेत्रीय किसानों ने इस पहल को अत्यंत सराहनीय बताया और कहा कि लंबे समय बाद अब उन्हें उचित मंच और मूल्य मिलेगा। इससे ना केवल स्थानीय व्यापार को बढ़ावा मिलेगा बल्कि किसानों की आर्थिक स्थिति में भी सुधार होगा।

राजनीतिक संगठनों के बाद प्रदेश का सबसे बड़ा सामाजिक संगठन बनता 'वैश्य महासम्मेलन'

वैश्य एकता, संरक्षण और संवर्धन ही हमारा लक्ष्य: सुधीर अग्रवाल

अनोखा तीर, खंडवा। मध्यप्रदेश में वैश्य समाज की एकजुटता, संरक्षण और सामाजिक उत्थान के उद्देश्य से कार्यरत वैश्य महासम्मेलन अब प्रदेश का सबसे बड़ा सामाजिक संगठन बनकर उभर रहा है। यह बात वैश्य महासम्मेलन मध्यप्रदेश के प्रदेश अध्यक्ष सुधीर अग्रवाल ने खंडवा जिला मुख्यालय पर आयोजित जिला सम्मेलन को संबोधित करते हुए कही। उन्होंने कहा कि भाजपा और कांग्रेस जैसे राजनीतिक संगठनों के बाद अगर कोई संगठन गांव-गांव तक पहुंचा है तो वह वैश्य महासम्मेलन है। संगठन ने प्रदेश के 65 जिलों, 20 सभागों और 435 तहसीलों में अपनी सशक्त उपस्थिति दर्ज की है। यह महासम्मेलन मध्यप्रदेश के 23,000 गांवों तक पहुंच चुका है और 2025 के अंत तक एक लाख आजीवन सदस्य बनाने का लक्ष्य रखा गया है।

बढ़ रही हैं। जिलाध्यक्ष दीपक पालोवाल, महामंत्री राकेश पालोवाल, कोषाध्यक्ष विष्णु जैथलिया, पूर्व जिला अध्यक्ष ओमप्रकाश अग्रवाल ने खंडवा जिले की संगठनात्मक स्थिति की जानकारी दी। युवा और महिला इकाई की भी सशक्त भागीदारी- जिला युवा इकाई के संभागी प्रभारी संजय तापड़िया, जिला युवा अध्यक्ष अभिषेक अग्रवाल, महिला इकाई की अध्यक्ष सीमा गुप्ता तथा पूर्व जिला अध्यक्ष शालिनी अग्रवाल ने महिला इकाई द्वारा किए जा रहे सेवा कार्यों का विवरण प्रस्तुत किया। महिला इकाई की संभागी प्रभारी निशा अग्रवाल, तहसील अध्यक्ष देवेन्द्र जैन, प्रवक्ता नारायण बाहेठी और सुनील जैन ने संगठन सशक्तिकरण हेतु अपने सुझाव भी साझा किए। अन्यायियों से भी हुई भागीदारी- कार्यक्रम में बुरहानपुर जिले के अध्यक्ष प्रशांत श्रॉफ, पंधाना तहसील अध्यक्ष नरेंद्र गंगराडे, महिला इकाई की तहसील अध्यक्ष मेधा गंगराडे, छनेरा इकाई अध्यक्ष स्वाति जैन सहित बड़ी संख्या में सदस्य उपस्थित रहे। सम्मान और संचालन- खंडवा जिला एवं महिला इकाई द्वारा प्रदेश अध्यक्ष सुधीर अग्रवाल को स्मृति चिन्ह भेंट कर सम्मानित किया गया। कार्यक्रम का प्रभावी संचालन इंजीनियर अखिलेश गुप्ता ने किया और आभार सचिव राकेश पालोवाल ने व्यक्त किया।



खंडवा में 2000 आजीवन सदस्य बनाए जाएंगे- खंडवा सम्मेलन में अध्यक्ष सुधीर अग्रवाल ने जोर देकर कहा कि जिले में कम से कम 2000 आजीवन सदस्य बनाए जाने का लक्ष्य है। उन्होंने बताया कि वैश्य समाज के लोग सेवा कार्यों में बढ़-चढ़कर हिस्सा ले रहे हैं और अनेक संस्थाओं की गतिविधियों में इनका सक्रिय व सराहनीय योगदान है। सम्मेलन में विभिन्न इकाइयों की भागीदारी- इस अवसर पर प्रवक्ता नारायण बाहेठी और सुनील जैन ने जानकारी दी कि खंडवा जिले के वरिष्ठ पदाधिकारी व प्रदेश उपाध्यक्ष लखनलाल नागोरी तथा राजेंद्र जैन, जिला प्रभारी इंजीनियर अखिलेश गुप्ता के नेतृत्व में संगठन की गतिविधियां सशक्त रूप से आगे

खंडवा बन रहा है कुशती का नया हब, बोरगांव त्यायामशाला को मिला कुशती मेट

-कुशती गुरु तैयार कर रहे अंतरराष्ट्रीय स्तर के पहलवान, खेल विभाग की सराहनीय पहल

अनोखा तीर, खंडवा। जिले में कुशती खेल को लेकर जुनून और समर्पण का स्तर दिन-प्रतिदिन बढ़ता जा रहा है। ग्राम बोरगांव खुर्द स्थित श्रीकृष्ण व्यायामशाला आज जिले ही नहीं, प्रदेश में कुशती प्रशिक्षण का एक महत्वपूर्ण केंद्र बनता जा रहा है। यहां सैकड़ों बालक-बालिका पहलवान प्रतिदिन अभ्यास कर अपने हुनर से खंडवा का नाम राष्ट्रीय और अंतरराष्ट्रीय स्तर पर रोशन कर रहे हैं। कुशती मेट मिलने से प्रशिक्षण को मिलेगा नया आयाम- जिला खेल विभाग द्वारा पहलवानों की सुविधा को ध्यान में रखते हुए, श्रीकृष्ण व्यायामशाला को नया कुशती मेट प्रदान किया गया है। यह मेट मज़ कुशती संघ के प्रदेश उपाध्यक्ष व जिलाध्यक्ष मंगल यादव और जिला सचिव राजेंद्र पांजरे के विशेष आग्रह पर उपलब्ध कराया गया है। इसका उद्देश्य युवा पहलवानों को बेहतर, सुरक्षित और तकनीकी प्रशिक्षण प्रदान करना है। कुशती के बिना कोच भी चमके खंडवा के पहलवान- समाजसेवी एवं प्रवक्ता सुनील जैन ने बताया कि खंडवा जिले में कुशती प्रशिक्षकों की कमी के बावजूद जिले के वयोवृद्ध और समर्पित कुशती गुरु वर्षों से इस परंपरा को जीवित रखे हुए हैं। मज़ केसरी स्व. हनुमचंद्र यादव, स्व. रघुनाथ पांजरे जैसे गुरुओं की परंपरा को आगे बढ़ाते हुए वर्तमान में

मंगल यादव, हीरालाल यादव, जगदीश पटेल, राजेंद्र पांजरे और ऋषि सोनकर कुशती को नया जीवन दे रहे हैं। इन गुरुओं के अथक परिश्रम और प्रशिक्षण के चलते खंडवा से निकले पहलवान न केवल प्रदेश स्तर पर बल्कि राष्ट्रीय और अंतरराष्ट्रीय मुकाबलों में भी उल्लेखनीय प्रदर्शन कर रहे हैं। मेट वितरण के समय मौजूद रहे अनेक गणमान्य- कुशती मेट प्रदान किए जाने के अवसर पर राजेंद्र पांजरे, जगदीश पटेल, खेल विभाग से रवि बेपारी एवं पूनम बख्ते सहित कई खिलाड़ी और खेल प्रेमी उपस्थित थे।



खंडवा-झिरनिया नहर परियोजना से अब जुड़ेंगे 12 छूटे गाँव

• विधायक छाया मोरे के प्रयासों से प्रशासकीय स्वीकृति के आदेश जारी • किसानों और ग्रामीणों ने जताया आभार

अनोखा तीर, खंडवा। क्षेत्रीय किसानों के लिए एक बड़ी राहत की खबर सामने आई है। खंडवा-झिरनिया नहर सिंचाई परियोजना से अब तक वंचित रहे 12 गांवों को इस परियोजना से जोड़े जाने की प्रक्रिया प्रारंभ हो चुकी है। यह संभव हो सका है पंधाना विधायक छाया गोविंद मोरे के सतत प्रयासों और दूरदृष्टिता के कारण, जिनकी पहल पर जल संसाधन विभाग ने प्रशासकीय स्वीकृति की दिशा में कदम बढ़ा दिए हैं। विधायक की पहल से आया बदलाव- समाजसेवी और प्रवक्ता सुनील जैन ने बताया कि विधायक मोरे क्षेत्र के किसानों की समस्याओं के प्रति सदैव संवेदनशील रहते हैं। उन्होंने लगातार विभागीय अधिकारियों, मंत्रियों और शासन स्तर पर संवाद स्थापित कर कालंका, नानखेड़ा, गाड़ाघाट, जामला, खारी, गोडियाबाबा, घाटीखास, गोल इमली, काल्यावाड़ी, देवनालिया और उदयपुर जैसे 12 गांवों को नहर परियोजना से जोड़ने की पुरजोर मांग की। विधायक के इस सतत प्रयास का परिणाम यह रहा कि जल संसाधन विभाग भोपाल के प्रमुख अभियंता ने इंदौर के मुख्य अभियंता को पत्र भेजकर प्रस्तावित परियोजना को प्रशासकीय स्वीकृति प्रदान करने के निर्देश जारी किए हैं। साथ ही प्रक्रिया को शीघ्र पूर्ण करने के भी स्पष्ट निर्देश दिए गए हैं। किसानों को मिलेगा सीधा लाभ- इन गांवों को नहर



परियोजना से जोड़ने से हजारों एकड़ भूमि को सिंचाई की सुविधा प्राप्त होगी, जिससे क्षेत्र के कृषक वर्ग को जल संकट से मुक्ति मिलेगी और कृषि उत्पादन में वृद्धि होगी। ग्रामीणों ने इसे ऐतिहासिक पहल बताते हुए विधायक छाया मोरे का आभार व्यक्त किया है। ग्रामीणों ने जताया आभार- नहर परियोजना से जुड़वा को लेकर ग्रामीणों में उत्साह का माहौल है। किसान प्रतिनिधियों का कहना है कि यह निर्णय दीर्घकालिक लाभ देने वाला होगा और वर्षों पर निर्भरता कम होगी। ग्रामीणों ने विधायक छाया मोरे की सक्रियता और दृढ़ संकल्प को प्रशंसा करते हुए उन्हें किसान हितैषी जनप्रतिनिधि बताया। पुनासा अस्पताल को एनएचडीसी से मिली एम्बुलेंस की सौगात अनोखा तीर, खंडवा। एनएचडीसी द्वारा सामाजिक दायित्व योजना के तहत विकासखण्ड पुनासा के सामुदायिक स्वास्थ्य केन्द्र मूंदी को मांथाना विधायक नारायण पटेल के प्रयासों से नई एम्बुलेंस की सौगात मिली है। विधायक पटेल द्वारा गुरुवार को मूंदी अस्पताल परिसर में एम्बुलेंस का लोकार्पण कर खण्ड चिकित्सा अधिकारी डॉ. रविन्द्र मण्डलौई को वाहन की चाबी सौंपी गयी।

खंडवा को तीर्थनगरी घोषित करने की मांग को लेकर कांग्रेस निकालेगी रैली

-मुख्यमंत्री के नाम कलेक्टर को सौंपेंगे ज्ञापन

अनोखा तीर, खंडवा। खंडवा को तीर्थनगरी घोषित किए जाने की मांग को लेकर आज शुक्रवार, 27 जून को दोपहर 3:30 बजे कांग्रेस पार्टी एक विशाल रैली का आयोजन करेगी। यह रैली गांधी भवन से प्रारंभ होकर नगर निगम चौराहे तक निकाली जाएगी। रैली में महिला कांग्रेस, कांग्रेस परिवार, एवं बड़ी संख्या में दादाजी भक्त शामिल होंगे। रैली का मार्ग गांधी भवन से शुरू होकर बाँबू बाजार, केवलराम पेट्रोल पंप, घंटाघर, टाउन हॉल होते हुए नगर निगम कार्यालय पर जाकर समाप्त होगा। इस दौरान रैली में शामिल जनप्रतिनिधि मुख्यमंत्री के नाम एक ज्ञापन जिला कलेक्टर को सौंपेंगे, जिसमें खंडवा को तीर्थनगरी का दर्जा देने की मांग प्रमुख रूप से रखी जाएगी। इस संबंध में जिला कांग्रेस कमेटी के पूर्व प्रवक्ता प्रभांशु जैन ने जानकारी देते हुए बताया कि आगामी 30 जून को प्रदेश के मुख्यमंत्री खंडवा आगमन पर दादाजी मंदिर निर्माण के भूमिपूजन कार्यक्रम में शिरकत करेंगे।

नुकड़नाटक एवं पोस्टर प्रतियोगिता संपन्न

अनोखा तीर, खंडवा। नंदकुमार सिंह चौहान, शासकीय चिकित्सा महाविद्यालय में अध्यक्षनरत एमबीबीएस पाठ्यक्रम के छात्र-छात्राओं द्वारा स्वास्थ्य यकृत मिशन के तहत जिला चिकित्सालय में फैटी लिवर से होने वाली हानियों के प्रति जागरूक करने के लिए नुकड़नाटक एवं पोस्टर प्रतियोगिता का आयोजन किया गया। इस अवसर पर फैटी लिवर के बारे में छात्र-छात्राओं को जानकारी भी दी गयी। मेडिकल कॉलेज के सुपरिटेडेंट डॉ. रंजीत बडोले ने बताया कि वसा युक्त यकृत रोग एक ऐसी स्थिति है, जिसमें लिवर में अत्यधिक वसा जमा हो जाती है। यह स्थिति कई कारणों से हो सकती है। उन्होंने कहा कि जब शरीर में अतिरिक्त वसा होती है, तो यह लिवर में भी जमा हो सकती है। अत्यधिक शराब पीने से भी लिवर में वसा जमा हो सकता है। डायबिटीज, उच्च कोलेस्ट्रॉल और ट्राइग्लिसराइड्स ये भी यकृत में वसा जमा हो जाता है।

सार-समाचार

लात-घूसों से पीटकर पत्नी की हत्या करने वाले पति को आजीवन कारावास

अनोखा तीर, पिपरिया। स्थानीय न्यायालय द्वारा पत्नी के हत्या करने वाले आरोपी पति को आजीवन कारावास की सजा सुनाई गई है। जानकारी के अनुसार प्रथम अतिरिक्त सेशन न्यायाधीश, राजेश कुमार अग्रवाल ने लोक अभियोजक सुनील चौधरी की 10 साक्षियों की पैरवी के आधार पर अभियुक्त हिराचंद्र पिता रमेश मर्मकोले आयु 40 वर्ष निवासी ग्राम कुंडाली, थाना तामिया, जिला छिंदवाड़ा मप्र को भारतीय दंड संहिता की धारा 302ब में दोषी पाते हुए आजीवन कारावास एवं 1000 रुपए अपने के अर्थदंड से दंडित किया। बताया गया कि आरोपी ने 17 सितंबर 2021 को शाम लगभग 5.30 बजे व्हील्डी गिरी वार्ड के किराये के कमरे में पत्नी समिया बाई के साथ लात-घूसों से मारपीट की है। घटना की सूचना मकान मालिक शहशाह ने पुलिस को दी थी।

नशा मुक्त भारत के लिए खिलाड़ियों ने ली शपथ



अनोखा तीर, पिपरिया। फुटबॉल खेल का नियमित अभ्यास करने वाले खिलाड़ियों ने नशा मुक्त भारत अभियान अंतर्गत 26 जून को आरएनए स्कूल खेल मैदान पर नशा नहीं करने की शपथ ली। बताया गया कि मादक पदार्थों से शारीरिक मानसिक और आर्थिक नुकसान होता है। खिलाड़ियों ने स्वयं को, अपने परिवार एवं समाज में भी नशे से दूर रखने का संकल्प लिया। शपथ समन्वयक खेल एवं युवा कल्याण प्रीमम सिंह पुर्विया ने दिलाई। शपथ में सचिन पुर्विया, उदितराज पटेल, आभास चौबे, साहिल राजपूत, अतुल रैकवार, सजल शर्मा, राज ठाकुर, ओम सिंह राजपूत, साक्षी विश्वकर्मा, मोहिनी ठाकुर, मेघा ठाकुर, अंकिता तिवारी, राशिका मेहरा सहित अन्य खिलाड़ी एवं युवा उपस्थित रहे।

ईरान-इजरायल युद्ध से विश्व पर कुप्रभाव पर हुई चर्चा



अनोखा तीर, पिपरिया। नगर की संकल्प क्लबसेज में 13 जून से चल रहे ईरान-इजरायल युद्ध से विश्व पर होने वाले कुप्रभावों पर गोष्ठी का आयोजन हुआ। जिसमें बताया गया कि इजरायल ने ईरान में एक दर्जन से अधिक स्थानों पर कोड नेम ऑपरेशन राइजिंग लॉयन के तहत हमले किए। ईरान को परमाणु हथियार विकसित करने से रोकने के घोषित लक्ष्य के साथ इजरायल रक्षा बलों (आईडीएफ) और मोसाद ने प्रमुख परमाणु स्थलों और सैन्य प्रतिष्ठानों को नुकसान पहुंचाया और ईरान के कई शीर्ष सैन्य नेताओं को मार डाला। यह हमला 1980 के दशक के ईरान-इराक युद्ध के बाद ईरान पर सबसे बड़ा हमला था। गोष्ठी में प्रथम स्थान संध्या पाल, द्वितीय स्थान ज्योति साहू तथा तृतीय स्थान हर्ष सिंह पूर्विया प्राप्त किया। गोष्ठी में उत्कृष्ट प्रदर्शन करने वाले बच्चों को समाजसेवी सुखदेव सिंह कालोटी ने पुरस्कृत किया।

गांजे के साथ आरोपी को सिटी पुलिस ने किया गिरफ्तार



अनोखा तीर, इटारसी। शहर में अवैध मादक प्रदार्थों की बिक्री को रोकने सिटी पुलिस लगातार कार्यवाही कर आरोपियों को जेल की सलाखों के पीछे भेज रही है। आज भी सिटी पुलिस ने 18 बंगला क्षेत्र हनुमान मंदिर के पास से गांजे लेकर खड़ेयुवक को मुखबिर की सूचना पर गिरफ्तार किया है। आरोपी के पास से पुलिस ने 51 हजार रुपए कीमत का गांजा जप्त किया है। इस संबंध में टीआई गौरव सिंह बुंदेला ने बताया कि पत्नी बाजार ईरानी डेरा निवासी त्रिवेद कुमार उर्फ रामू को गिरफ्तार 18 बंगला से किया है। आरोपी के पास से 3 किलो 197 ग्राम गांजा जप्त किया गया। जिसकी कीमत करीब 51 हजार रुपए है। आरोपी गांजे की खेप को खपाने का प्रयास में 18 बंगला क्षेत्र में खड़ा हुआ था। मुखबिर की सूचना पर आरोपी को गिरफ्तार कर माननीय न्यायालय के आदेश पर जेल भेजा गया है। उक्त कार्यवाही में निरीक्षक गौरव सिंह बुंदेला, उप निरीक्षक श्रद्धा राजपूत, सजिन रामराव उडके, प्रधान आरक्षक उपेन्द्र दुबे, अजब सिंह, महिला आरक्षक अनीता, दुर्गा दुबे, आरक्षक राजेश पवार, राजकुमार, अंकित गौर, राज रघुवंशी, जय प्रकाश की महत्वपूर्ण भूमिका रही।

कालेज परिसर में मंत्री श्री राव व जनप्रतिदिगणों ने किया पौधरोपण

अनोखा तीर नर्मदापुरम। एक पेड़ मां के नाम अभियान अंतर्गत स्कूल शिक्षा एवं परिवहन मंत्री राव उदय प्रतापसिंह के साथ स्थानीय जनप्रतिनिधिगणों ने पौधरोपण कर पर्यावरण संरक्षण का संदेश दिया। पौधरोपण कार्यक्रम में पूर्व विधानसभा अध्यक्ष एवं विधायक डॉ. सीताशरण शर्मा, राज्यसभा सांसद माया नारोलिया, भाजपा जिलाध्यक्ष प्रीति शुक्ला, नगरपालिका अध्यक्ष नीतू महेंद्र यादव, भाजपा हंस राय, पूर्व मंडल अध्यक्ष रोहित गौर सहित अनेक भाजपा नेता उपस्थित थे। ध्यान रहे कि सोपास द्वारा आयोजित प्रतिभा सम्मान समारोह के संघन होने के बाद नर्मदा महाविद्यालय परिसर में यह पौधरोपण कार्यक्रम आयोजित किया गया था।

जल संवर्धन एवं जलस्रोतों की स्वच्छता बनाए रखने जलदूतों का हुआ प्रशिक्षण

अनोखा तीर, सिवनी मालवा ।

जल गंगा संवर्धन अभियान के तहत जन भागीदारी सुनिश्चित करने के लिए स्वैच्छिक वालंटियर्स (जलदूतों) का एक दिवसीय प्रशिक्षण कार्यक्रम संपन्न हुआ। यह प्रशिक्षण जनपद पंचायत के सभागार में आयोजित किया गया। सभी जलदूतों को जल संरक्षण करने, जल संरचनाओं के प्रकारों का विस्तार करने, सोखता गड्डे का निर्माण करने, जल स्रोतों को साफ स्वच्छ बनाए रखने, शासन की योजनाओं का प्रचार-प्रसार करने, जैविक खेती को बढ़ावा देने, श्रृंखलाबद्ध तरीके से वृक्षारोपण करने, जनहितैषी कार्यों में जनता की सहभागिता सुनिश्चित करने आदि विषयों पर विस्तृत प्रशिक्षण दिया। इस अवसर पर मास्टर ट्रेनर के रूप में



एपीओ मनरोगा रकेश नागर, जन अभियान परिषद के ब्लॉक समन्वयक हरिदास दायमा, आजीविका मिशन के ब्लॉक प्रबंधक मेहराज अली द्वारा प्रशिक्षण दिया गया। प्रशिक्षकों ने कहा कि शासन अपना कार्य कर रही है किन्तु जनता के सक्रिय सहयोग के बिना जलसंरक्षण एवं

जलसंरचनाओं की स्वच्छता का कार्य संभव नहीं है। जनता को जल संरक्षण के कार्य से जोड़ने में जलदूतों की भूमिका अत्यंत महत्वपूर्ण है, क्योंकि आप सभी जनता के बीच से आकर स्वेच्छ से अभियान से जुड़े हैं। भविष्य में भी जलदूतों को अपनी भूमिका का निर्वाहन इस अभियान में करना है। जन अभियान

परिषद द्वारा सिवनी मालवा विकासखंड के अंतर्गत जल गंगा संवर्धन अभियान में किए गए कार्यों के बारे में परामर्शदाता ईश्वर विश्णोई, नर्मदा प्रसाद युदुवंशी, रघुवीर मालवीय ने विस्तार से बताकर जागरूक किया। नवांकुर समिति के सुनील सिंगोरिया, बीएसएसडब्ल्यू के छात्र आदर्श सोनी ने भी संबोधित किया। इस दौरान मप्र जन अभियान परिषद के नवांकुर समितियों, प्रस्फुटन समितियों के प्रतिनिधि व सदस्य, परामर्शदाता, विद्यार्थी व आजीविका मिशन स्व सहायता समूहों के सदस्य, सक्रिय सीआरपी, सामाजिक संस्थाओं के सदस्य उपस्थित रहे। प्रशिक्षण के पश्चात कार्यशाला में शामिल सभी प्रतिभागियों को जलदूत वालंटियर का प्रमाण पत्र वितरित किया गया।

शासकीय समिति की आईडी का दुरुपयोग...

● जिला सहकारी बैंक शाखा प्रबंधक ने समिति प्रबंधक को जारी किया नोटिस



केके ददुवंशी, सिवनी मालवा ।

नगर में शासकीय समितियों की आईडी का दुरुपयोग कर ऑनलाइन दुकान संचालकों द्वारा मूंग का पंजीयन करने के मामले में जिला सहकारी बैंक शाखा प्रबंधक ने समिति प्रबंधक को नोटिस जारी किया है। ज्ञात हो कि उक्त मामले को दैनिक अनोखा तीर द्वारा प्रार्थमिकता से खबर का प्रकाशन किया गया। जिसके बाद जिम्मेदारों पर कार्रवाई की तैयारी शुरू हो गई है। गुरुवार दोपहर वरिष्ठ कृषि विस्तार अधिकारी तथा

शिवपुर जिला सहकारी बैंक शाखा प्रबंधक ने ऑनलाइन दुकान संचालक की जांच कर उसके बयान लिए। साथ ही पूरे मामले में सहकारी समिति रमपुरा के प्रबंधक धर्मेन्द्र पाराशर को नोटिस जारी कर जवाब मांगा गया है कि समिति की आईडी ऑनलाइन दुकान संचालक के पास कैसे आई। शिवपुर जिला सहकारी बैंक शाखा प्रबंधक संतोष दीक्षित ने बताया कि समिति प्रबंधक को नोटिस जारी कर जवाब मांगा जा रहा है कि किसकी अनुमति से आईडी का उपयोग

किया गया और इसमें किस स्तर पर लापरवाही या गड़बड़ी हुई। यदि जवाब संतोषजनक नहीं मिला तो आगे कार्रवाई की जाएगी। उन्होंने बताया कि मेरे कार्यकाल में ऐसा पहला मामला आया है। वरिष्ठ अधिकारियों के निर्देश पर आगे की कार्रवाई की जाएगी। वरिष्ठ कृषि विस्तार अधिकारी संजय पाठक ने बताया कि एसडीएम सरोज सिंह परिहार ने स्पष्ट निर्देश दिए हैं कि सहकारी समिति की आईडी का दुरुपयोग करने वालों पर सख्त कार्रवाई की जाए।

उन्होंने कहा कि आईडी केवल अधिकृत व्यक्ति द्वारा ही उपयोग की जानी चाहिए। किसी भी स्तर पर लापरवाही या गड़बड़ी सामने आने पर न केवल समिति के अधिकृत अधिकारी द्वारा ही जांच की जाएगी। प्रथम दृष्टया जो साक्ष्य सामने आए हैं, उनके आधार पर नोटिस जारी किया जा रहा है। समिति प्रबंधक से जवाब प्राप्त होने के बाद आवश्यक कार्रवाई की जाएगी।

गुप्त नवरात्रि पर हुई घट स्थापना



अनोखा तीर, पिपरिया। नगर के मंगलवारा चोराहे स्थित दुर्गा मंदिर के पूजारी पं. सीताराम दुबे के अनुसार मंत्र-तंत्र सिद्धियों के लिए विशेष मानी जाने वाली गुप्त नवरात्रि की घट स्थापना की गई। जहां पर कन्याओं को चुनरी उड़ाई गई। पुजारी ने बताया कि मंदिर में सुबह-शाम श्रद्धालु दर्शन करने आ सकेंगे। घट स्थापना में पूर्व जिला सतर्कता सदस्य अश्विनी राय, पप्पू साहू, गन्तू महाराज, गोपाल गुप्ता, शंकर अशीवाल, पं. कन्हैया लाल व्यास, ओम प्रकाश दुबे, राज मिश्रा, आचार्य पंकज परसाई, आदित्य उपाध्याय, पं. भूपेंद्र व्यास ने विधि-विधान से पूजन कार्य एवं घट स्थापना के पश्चात आरती के साथ गुप्त नवरात्रि का शुभारंभ हुआ।

खाद की किल्लत से किसान परेशान: कालाबाजारी और भ्रष्टाचार की भेंट चढ़ी खाद

अनोखा तीर, सोहागपुर ।

क्षेत्र में इन दिनों डीएपी खाद की भारी किल्लत देखी जा रही है, जिससे धान की फसल के लिए तैयार किसान गंभीर संकट का सामना कर रहे हैं। प्रशासन की लचर व्यवस्था और कालाबाजारी व्यापारियों की मनमानी ने किसानों की कमाई तोड़ दी है। सेमरी हरचंद डबल लोक केंद्र पर खाद लेने के लिए किसानों की लंबी कतारें लगी हुई हैं। कई किसानों का कहना है कि वे लगातार दो से तीन दिन तक मिल पा रहे हैं। स्थिति इतनी भयावह है कि कुछ किसान तो रातभर लाइन में बैठने को मजबूर हैं।

लोकल व्यापारियों की मनमानी, अधिक दाम पर बेची जा रही खाद

जहां एक ओर सरकारी केंद्रों पर खाद उपलब्ध नहीं हो रही है, वहीं दूसरी ओर स्थानीय

व्यापारियों द्वारा खुलेआम खाद की कालाबाजारी की जा रही है। सूत्रों के अनुसार डीएपी खाद को 300 से 400 रुपए प्रति बोरी अधिक कीमत पर बेचा जा रहा है। किसानों की मजबूरी का फायदा उठाकर व्यापारी बड़ा मुनाफा कमा रहे हैं। यह कोई पहली बार नहीं है जब खाद की किल्लत से किसान परेशान हो रहे हैं। हर वर्ष यह समस्या दोहराई जाती है, लेकिन प्रशासन की ओर से कोई ठोस समाधान नहीं किया जाता। ऐसा प्रतीत होता है मानो प्रशासन और व्यापारियों के बीच कोई अघोषित गठजोड़ हो, जिसमें गरीब किसान ही पिस रहा है।

धान की बुआई का समय, पर खाद नहीं

वर्तमान समय धान की बुआई का सबसे महत्वपूर्ण चरण है, जिसमें डीएपी खाद की अत्यधिक आवश्यकता होती है। यदि समय पर खाद न मिले तो फसल की गुणवत्ता और उपज



दोनों पर विपरीत असर पड़ता है। ऐसे में किसान के सामने कोई विकल्प नहीं बचता और उसे कर्ज लेकर मरगी खाद खरीदनी पड़ती है। एक ओर किसान सरकार की कृषि योजनाओं और अनुदान पर भरोसा करता है, वहीं दूसरी ओर जब उसे सबसे अधिक जरूरत होती है, तंत्र आंखें मूंद रहता है। किसानों का कहना है कि वे अब थक चुके हैं, लेकिन फिर भी आवाज

उठाने से डरते हैं कि कहीं खाद की आपूर्ति पूरी तरह बंद न हो जाए। किसानों ने मांगा कि है कि तत्काल खाद की आपूर्ति सुनिश्चित की जाए। कालाबाजारी करने वाले व्यापारियों पर सख्त कार्रवाई हो। प्रशासन पादरक्षित से खाद वितरण प्रणाली लागू करें। प्रत्येक ग्राम पंचायत में खाद वितरण केंद्र बनाया जाए। यदि प्रशासन ने अब भी नहीं जागा तो आने वाले समय में

कृषि संकट और गहरा सकता है, जिसका असर न केवल किसानों पर, बल्कि पूरे अन्न भंडारण तंत्र पर पड़ेगा।

खाद की आपूर्ति की मांग को लेकर साँपा ज्ञापन

गुरुवार को नया तहसीलदार रणजीत सिंह चौहान को कांग्रेसियों एवं किसानों ने खाद की किल्लत को लेकर एक ज्ञापन साँपा। जिसमें उन्होंने खाद की कमी से होने वाली परेशानियों के बारे में प्रशासन को अवगत कराया और कहा कि यदि जल्दी क्षेत्र में खाद की आपूर्ति नहीं की गई तो किसानों को भारी परेशानी झेलनी पड़ेगी। ज्ञापन देने के दौरान वरिष्ठ कांग्रेसी हरगोविंद पुरबिया, पूर्ण नगर परिषद अध्यक्ष अशिलाप सिंह चंदेल, ब्लॉक कांग्रेस कमेटी के अध्यक्ष आलोक जायसवाल, राजकुमार रघुवंशी सहित भारी संख्या में कांग्रेसी एवं किसान उपस्थित रहे।

नर्मदापुर युवा मंडल के स्थापना दिवस पर नेहरू पार्क में किया पौधरोपण

● पर्यावरण चेतना पौधरोपण अभियान की शुरुआत



अनोखा तीर, नर्मदापुरम ।

नर्मदापुर युवा मंडल के स्थापना दिवस के अवसर पर गुरुवार को स्थानीय नेहरू पार्क में पौधरोपण कर पर्यावरण संरक्षण का संकल्प लिया गया। इस दौरान फलदाय पौधों का रोपण किया। नर्मदापुर युवा मंडल कार्यक्रम समन्वयक मनीष परदेशी ने बताया कि पर्यावरण चेतना पौधरोपण अभियान की शुरुआत भी मंडल के

स्थापना से की गई है। जुलाई व अगस्त माह में प्रति रविवार पौधरोपण किया जाएगा। इस पौधरोपण में नर्मदापुर युवा मंडल अध्यक्ष अखिलेश खंडेलवाल, दीपक हेमनानी, नंदकिशोर यादव, विकास नारोलिया, दीपक महालहा, रूपेश राजपूत, कमलराव चव्हाण, सचिन तोमर, सुंदरम अग्रवाल, अमित नायक, मुकेश नागर, निहाल राजपूत, योगेंद्र सोलंकी, निखिल चौरे सहित अन्य सदस्य उपस्थित रहे।

नपा की टीम ने सख्ती से हटाया अतिक्रमण

● दोबारा अतिक्रमण किया तो होगी सख्त कार्रवाई : सीएमओ

अनोखा तीर, नर्मदापुरम। स्थानीय नगरपालिका की टीम द्वारा वार्ड नंबर 06 में सुलभ काम्प्लेक्स के पास टप रखकर किए गए अतिक्रमण को गुरुवार को हटा दिया गया है। साथ ही नगर के प्रमुख मार्गों पर फल सब्जी के टेलें रखकर व्यवसाय करने वालों को भी सख्त हिदायत देते हुए उन्हें निर्धारित स्थान पर पहुंचाया गया। अतिक्रमण दल प्रभारी सुनील राजपूत ने बताया कि नगरपालिका अध्यक्ष नीतू महेंद्र यादव और मुख्य नगरपालिका अधिकारी हेमेश्वरी पटेल के निर्देश पर नगर को व्यवस्थित करने तथा यातायात को सुगम बनाने के लिए लगातार कार्रवाई की जा रही है। सड़क मार्ग से फल एवं सब्जी के टेलें वालों को हटाय जा रहा है। गुरुवार को वार्ड नंबर 06 सुलभ काम्प्लेक्स के सामने टप रखकर अतिक्रमण किया गया था। जिससे सुलभ काम्प्लेक्स में आने जाने में महिलाओं और आमनागरिकों को परेशानी का सामना करना पड़ रहा था। आज उस अतिक्रमण को सख्ती से हटा दिया गया है। साथ ही हिदायत दी है कि दोबारा अतिक्रमण किया तो सख्त कार्रवाई की जाएगी। अतिक्रमण हटाने पर स्थानीय वाडवासियों ने नगरपालिका अध्यक्ष और मुख्य नगरपालिका अधिकारी सहित नपा की टीम को धन्यवाद दिया।

आपातकाल की 50वीं बरसी पर अभावपिप ने निकाली मशाल यात्रा

● पर्यावरण चेतना पौधरोपण अभियान की शुरुआत

अनोखा तीर, नर्मदापुरम ।

आपातकाल के 50 वर्ष पूरे होने पर विरोध करते हुए अखिल भारतीय विद्यार्थी परिषद के कार्यकर्ताओं ने आक्रोश मशाल यात्रा बुधवार देर रात निकाली। यात्रा सतरास्ते, काली मंदिर से होते हुई सेठानी घाट पहुंची। जिसमें प्रांत मंत्री केतन चतुर्वेदी, विभाग संयोजक मूडुल नाथ चौहान, नगर मंत्री अभिषेक पटेल, प्रांत कार्यकारिणी सदस्य दिव्यांशु शर्मा सहित सैकड़ों कार्यकर्ता हार्थों में मशाल लिए नारे लगाते हुए घाट पहुंचे। आक्रोश करते हुए सभा संबोधन घाट पर किया गया। जिसमें प्रांत मंत्री केतन चतुर्वेदी ने संबोधित करते हुए कहा कि भारत लोकतंत्र की जननी है, परंतु आज जो लोग संविधान बचाने का ढोंग करते नजर आते हैं उसी राहुल गांधी की दाढ़ी द्वारा लोकतंत्र की हत्या करते हुए आपातकाल लगाया गया। भारतीय मीडिया न्याय व्यवस्था के अधिकारों को छीनने के साथ-साथ भारतीय जनमानस के मौलिक अधिकारों को छीना गया। पशुओं सामान



आदिमियों की जबरदस्ती नसबंदी कराने का कुकृत्य यही राहुल गांधी के परिवारजनों द्वारा किया गया। संविधान में सर्वाधिक संरक्षण करते हुए संविधान की आत्मा, उसकी प्रस्तावना को भी बदलने का काम कांग्रेस ने किया। प्रदर्शन में सैकड़ों छात्र-छात्रा कार्यकर्ता शामिल हुए।

मां के स्नेह को समर्पित हरियाली की सौगात



अनोखा तीर, बैतूल।

जब एक शिक्षक का हृदय मां के प्रति श्रद्धा और पर्यावरण के प्रति संवेदनशीलता से भर जाता है, तब वह समाज के सामने एक नई मिसाल कायम करता है। प्रभात पट्टन विकासखंड के शासकीय एकीकृत विद्यालय जगदिवस को विशेष बनाने के लिए एक ऐसा कार्य किया, जो लंबे समय तक याद रखा जाएगा। अतिथि शिक्षक श्री कवचकर ने विद्यालय परिसर में 50 पौधे रोपित किए और इस कार्य को और अधिक भावनात्मक बनाने के लिए विद्यालय के प्रत्येक छात्र से उनकी मां के नाम पर एक पौधा लगाने का आग्रह किया। देखते ही देखते यह पहल एक समारोह में बदल गया, जहाँ हर छात्र ने

अपनी मां को याद करते हुए एक पौधा लगाया। इस अवसर पर शिक्षक लोकेश कवचकर ने कहा कि मां और वृक्ष दोनों ही जीवनदाता हैं। मां हमारे जीवन को आकार देती हैं और वृक्ष हमें जीवन जीने का आधार देते हैं। विद्यालय के प्राचार्य दिनेश अतकरे, ग्राम पंचायत सरपंच श्रीमती लीला देशमुख, शिक्षिका सुरेखा पाटिल, सुरेश मारदे, शाला अय्यथ विट्टल आवारे, कैलाश देशमुख एवं ग्रामवासियों ने इस अद्वितीय आयोजन की सराहना करते हुए कहा कि यह पहल बच्चों के मन में मां के प्रति आदर भाव और पर्यावरण के प्रति जिम्मेदारी का बीज बोएगी। शिक्षक कवचकर की यह सोच निश्चित ही समाज में प्रेरणा का स्रोत बनेगी। कार्यक्रम के अंत में सभी विद्यार्थियों ने पौधों की नियमित देखभाल करने और हर साल एक नया पौधा लगाकर इस परंपरा को आगे बढ़ाने की शपथ ली।

- अतिथि शिक्षक की सराहनीय पहल, विद्यार्थियों ने अपनी मां की याद में किया पौधारोपण

ग्रामीणजनभी अपने अधिकारों के प्रति रहें जागरूक: न्यायाधीश

अनोखा तीर, कन्नौद। मप्र राज्य विधिक सेवा प्राधिकरण के विधिक साक्षरता अभियान के तहत विधिक सेवा समिति कन्नौद के तात्वाधान में ग्राम बागनखेड़ा में विधिक साक्षरता शिविर का आयोजन किया गया। जिसमें जिला जज द्वितीय अमित निगम द्वारा शिविर का आयोजन किया तथा कानून जानकारी प्रदान की गई। उक्त जानकारी देते हुए एडवोकेट शैलेंद्र पंचाल ने बताया कि ग्राम बागनखेड़ा स्थित शासकीय हाई स्कूल बागनखेड़ा, तहसील कन्नौद जिला देवास में आयोजित कार्यक्रम में ग्राम निवासियों को न्यायाधीश द्वारा विधिक अधिकारों की जानकारी दी गई। श्री निगम द्वारा व्यक्त किया गया कि व्यक्ति का ज्ञान उसे सामाजिक तौर पर शक्तिशाली बनाता है किंतु कानून के संबंध में उसकी जागरूकता उसे और अधिक शक्तिशाली एवं अपने अधिकारों को प्रवृत्त करने में समर्थ बना देती है। गिरफ्तारी के संबंध में व्यक्तियों के सांविधानिक अधिकारों तथा निःशुल्क विधिक सहायता के संबंध में उनके अधिकारों का सविस्तर वर्णन किया। उन्होंने ग्रामीण जनों को उक्त विषय पर विभिन्न उदाहरणों एवं अपने अनुभवों से अवगत कराते हुए रूचिकर अंदाज में अपने विचार व्यक्त किए। जज निगम ने व्यक्त किया गया कि ग्रामीण भारत का विकास बिना कानूनी जागरूकता के संभव ही नहीं है, बिना कानून की जानकारी के ग्रामीण कभी अधिकार संपन्न नहीं बन सकेंगे।



कीचड़ भरे मार्ग से स्कूल जाने के लिए मजबूर नौनिहाल

अनोखा तीर, बैतूल।

जनपद पंचायत क्षेत्र बैतूल के ग्राम मंडई खुर्द में बारिश के चलते स्कूल जाने वाला रास्ता कीचड़ और जलभराव से बुरी तरह प्रभावित हो गया है। इस रास्ते से होकर स्कूली बच्चों और शिक्षकों को रोजाना गुजरना पड़ता है, जिससे उन्हें काफी परेशानियों का सामना करना पड़ रहा है। शिक्षा सत्र शुरू हो चुका है और बरसात ने रास्ते की हालत और भी दयनीय बना दी है। कीचड़ भरे इस मार्ग से नौनिहालों को स्कूल जाना किसी मुसीबत से कम नहीं है। कई बार गिरने की घटनाएं भी सामने आई हैं। इस गंभीर स्थिति को लेकर जनपद पंचायत सदस्य धनूनाल उखें ने जिला पंचायत के मुख्य

कार्यपालन अधिकारी को ज्ञापन सौंपा है। उन्होंने ज्ञापन में मांग की है कि ग्राम मंडई खुर्द के स्कूल मार्ग की तत्काल मरम्मत कराई जाए ताकि बच्चों की शिक्षा बाधित न हो और उन्हें सुरक्षित रास्ता मिल सके। जनपद सदस्य ने बताया कि ग्रामीणों द्वारा पूर्व में भी ग्राम पंचायत को इस समस्या से अवगत कराया गया था, लेकिन आज तक कोई समाधान नहीं हो पाया है। अगर जल्द ही सड़क की मरम्मत नहीं की गई तो बारिश के दिनों में बच्चों का स्कूल जाना और भी जोखिम भरा हो जाएगा। ग्रामीणों और जनप्रतिनिधियों की मांग है कि प्रशासन जल्द से जल्द आवश्यक कदम उठाए और इस समस्या का स्थायी समाधान करे।

सार-समाचार

श्री खेड़ापति हनुमान मंदिर पर हुआ सुंदरकांड का आयोजन, भक्ति में डूबे श्रद्धालु

अनोखा तीर, देवास। भेरुगढ़ स्थित श्री खेड़ापति हनुमान मंदिर में मंगलवार रात्रि भव्य सुंदरकांड का आयोजन किया गया। यह आयोजन मां चामुंडा न्यून पेपर संघ के तत्वाधान में राहुल परमार द्वारा संपन्न कराया गया। कार्यक्रम की शुरुआत मंदिर में आरती के साथ हुई, जिसके पश्चात रात्रि 8



बजे श्री रणवीर हनुमान रामायण मंडल द्वारा सुंदरकांड पाठ किया गया। मधुर भजन और श्रीराम नाम के संकीर्तन से वातावरण भक्तिमय हो गया और श्रद्धालु भक्ति रस में डूब गए। संध सचिव अनिल सिंह ठाकुर ने बताया कि राहुल परमार ने रामायण मंडल के प्रमुख अंशोक जाट, भजन गायक संतोष निगम सहित मंडल के अन्य सदस्यों का स्वागत किया। इस अवसर पर मां चामुंडा न्यून पेपर संघ के अध्यक्ष नंदकिशोर जाट, पार्षद प्रतिनिधि नीलेश वर्मा, पार्षद खुशबू निलेश वर्मा, संजय शुक्ला, रोहित उपाध्याय, आशीष तिवारी, अनिल ठाकुर, जितेंद्र मारु, बबलू केवट, हेमंत कहार सहित अनेक गणमान्यजन एवं श्रद्धालु उपस्थित थे। कार्यक्रम के समापन पर आयोजक राहुल परमार ने सभी धर्मप्रेमी भक्तों का आभार व्यक्त किया। अंत में आरती कर प्रसादी का वितरण किया गया।



बजे श्री रणवीर हनुमान रामायण मंडल द्वारा सुंदरकांड पाठ किया गया। मधुर भजन और श्रीराम नाम के संकीर्तन से वातावरण भक्तिमय हो गया और श्रद्धालु भक्ति रस में डूब गए। संध सचिव अनिल सिंह ठाकुर ने बताया कि राहुल परमार ने रामायण मंडल के प्रमुख अंशोक जाट, भजन गायक संतोष निगम सहित मंडल के अन्य सदस्यों का स्वागत किया। इस अवसर पर मां चामुंडा न्यून पेपर संघ के अध्यक्ष नंदकिशोर जाट, पार्षद प्रतिनिधि नीलेश वर्मा, पार्षद खुशबू निलेश वर्मा, संजय शुक्ला, रोहित उपाध्याय, आशीष तिवारी, अनिल ठाकुर, जितेंद्र मारु, बबलू केवट, हेमंत कहार सहित अनेक गणमान्यजन एवं श्रद्धालु उपस्थित थे। कार्यक्रम के समापन पर आयोजक राहुल परमार ने सभी धर्मप्रेमी भक्तों का आभार व्यक्त किया। अंत में आरती कर प्रसादी का वितरण किया गया।

आयुर्वेद चिकित्सालय टिकारी में स्वर्ण प्राशन आज

अनोखा तीर, बैतूल। पृथ्वी नक्षत्र के अवसर पर आज 27 जून को जिला आयुर्वेद चिकित्सालय टिकारी में स्वर्ण प्राशन होगा। जिला आयुष अधिकारी



डॉ. योगेश चौकीकर ने सभी पालकों से कहा वे अपने बच्चों को अस्पताल लाकर स्वर्ण प्राशन के लाभ से उन्हें लाभान्वित करें। स्वर्ण प्राशन से बच्चों की रोग प्रतिरोधक क्षमता बढ़ती है और यह उन्हें शारीरिक व मानसिक रूप से मजबूत बनाने में सहायक होता है।

काईट सेंटर को भेंट किए पेम के बाक्स

अनोखा तीर, सोनकच्छ। वनबंधु परिषद महिला सह समिति चैटर सोनकच्छ की ओर से 24 जून को आरंभ संस्था के काईट सेंटर चौबाराजागीर को शिक्षा सहयोग के तहत 30 पेम के बाक्स प्रदान किए गए। जिसमें कुल 750 पैकेट होते हैं। अध्यक्ष मनीषा लाठी ने बताया कि आरंभ संस्था के द्वारा आज भी कई बच्चे ऐसे हैं जिनका न जन्म प्रमाणपत्र है और ना ही आधार कार्ड होता



है उन्हें प्रारंभिक शिक्षा दी जाती है और उनके जन्म प्रमाण पत्र व आधार कार्ड बनवाने में मदद की जाती है। चौबाराजागीर स्थित सेंटर में आरंभ संस्था प्रमुख अनूप किशोर सहारा, प्रोजेक्ट कॉर्डिनेटर लखन चावला, सुपर वाइजर - मधुसूदन बडोलिया, रोहित सेंधव, सीएफ रमेश रैकवार को यह सामग्री प्रदान की गई। साथ ही वनबंधु परिषद की मासिक बैठक का आयोजन भी तंबोला खेलकर हुआ। इस अवसर पर परिषद अध्यक्ष मनीषा लाठी, उपाध्यक्ष नीतू सेंगर, सचिव वैशाली जैन, कोषाध्यक्ष आकृति गंगवाल, संयुक्त मंत्री श्वेता मूंडड़ा, वन यात्रा प्रभारी टीना भावसार, संक्रांति उपहार प्रभारी संतोष गुप्ता, खुशबू मोदी, अमिता गुप्ता, आंचल बाकलीवाल, रानू गंगवाल, सरिता पाटनी उपस्थित थीं।

मीसाबंदी ही लोकतंत्र के सच्चे प्रहरी :सिसोदिया

अनोखा तीर, देवास।

25 जून 1975 की आधी रात को देश पर थोपे गए आपातकाल के आज 50 वर्ष पूरे हो गए हैं। आज की पीढ़ी को यह समझने की जरूरत है कि जो आज संविधान बचाने की बात कह रहे हैं। उनके नेताओं ने ही 50 साल पहले संविधान की हत्या की थी। सत्ता के लालच में लोकतंत्र का गला घोट दिया था। उस समय जेलों की यातनाएं सहकर लोकतंत्र की रक्षा करने वाले मीसाबंदी ही लोकतंत्र के सच्चे प्रहरी हैं।

उक्त विचार भाजपा प्रदेश प्रवक्ता एवं पूर्व विधायक यशपाल सिसोदिया ने मुख्य वक्ता के रूप में मल्हार स्मृति मंदिर में आयोजित लोकतंत्र सैनानी सम्मान समारोह में प्रकट करते हुए व्यक्त किए। उन्होंने कहा कि आज हम जिन लोकतंत्र सैनानीयों का सम्मान कर रहे हैं वह हमारा सौभाग्य है। इनके संघर्ष से ही लोकतंत्र मजबूत हुआ है उस दौर में जब सामाजिक, सांस्कृतिक और राजनैतिक संगठनों पर पाबंदी लगा दी गई थी। लोगों को जबरन जेल में टूँसा जा रहा था। समारोह की अध्यक्षता भोपाल के समाजसेवी एवं

● आपातकाल की 50वीं बरसी पर हुआ लोकतंत्र सैनानीयों का सम्मान



मीसाबंदी सुरेश विनोदे ने की। भाजपा जिलाध्यक्ष रायसिंह सेंधव ने कहा कि कांग्रेस सरकार द्वारा लोकतंत्र को कलंकित करने वाला इतिहास का काला दिन था 25 जून 1975, जब इंदिरा सरकार के अहंकार ने आपातकाल लगाया। ईश्वर से प्रार्थना है कि देश को ऐसा दिन फिर से न देखना पड़े।

कार्यक्रम को संबोधित करते हुए पूर्व विधायक व मीसाबंदी तेजसिंह सेंधव ने कहा कि ने इंदिरा गांधी द्वारा लगाए गए आपातकाल के संदर्भ और कांग्रेस की सरकारों के लिए कहा कि तत्कालीन प्रधानमंत्री इंदिरा गांधी ने अपनी कुर्सी बचाने के लिए और तानाशाह रवैया अपनाते हुए जनता द्वारा चुनी

गई। इस अवसर पर मीसाबंदी इंदरसिंह ठाकुर, पूर्व विधायक तेजसिंह सेंधव, शिवनारायण पाठक, जनार्दन पैठणकर, गोविंदराव करमकर, कन्हैयालाल रिझवाना का शाल, श्रीफल भेंट कर सम्मान किया गया। तथा शेष जिले भर के मीसाबंदियों जो अब इस दुनिया में नहीं रहे, उनके परिजनों का सम्मान भी अतिथियों द्वारा किया गया। कार्यक्रम में विधायक मनोज चौधरी, मुरली भंवरा, अजय सिंह बघेल, नारायण व्यास, राजेश यादव, शरद पांचुनकर, पंकज वर्मा, मनीष सोलंकी, महेश पाटीदार, दुर्गाश अग्रवाल, सुभाष शर्मा, तेजसिंह बघेल, महेश दुबे, नरेंद्रसिंह राजपूत, सुरेंद्र वर्मा, सुरेश सिलादिया, राजेंद्र मोडरिया, देवेन्द्र नवागौरी जगदीश चौधरी, हरेन्द्रसिंह पिलवानी, विजयसिंह पटलावाद, सुनील पटेल, मधु शर्मा, रविंद्रसिंह ठाकुर आदि उपस्थित थे। राष्ट्रगान की प्रस्तुति शुभांगी जलोरे ने दी। कार्यक्रम का संचालन अजय तोमर ने किया व आभार आपातकाल दिवस कार्यक्रम के जिला संयोजक प्रवीण चौधरी ने माना।

जमीन खरीदी, पैसा दे दिया..

फिर भी 4 साल से प्लाट धारकों को नहीं मिली रजिस्ट्री

● गैलेक्सी सिटी कॉलोनाइजर पर खरीदारों ने लगाया आरोप

अनोखा तीर, बैतूल। जमीनी मामले में जिले में लगातार धोखाधड़ी के मामले सामने आ रहे हैं। कभी नकली दस्तावेजों के सहारे रजिस्ट्री हो जाती है तो कभी सौदा तय होने और पैसा देने के बाद भी खरीदारों को उनका हक नहीं मिल रहा। अब बैतूल की गैलेक्सी सिटी कॉलोनी में 14 खरीदारों के साथ ऐसा ही मामला उजागर हुआ है। इन सभी ने प्लॉट की बयाना चिट्ठी कर्वाई, भुगतान भी कर दिया लेकिन कॉलोनाइजर अब रजिस्ट्री से बचते नजर आ रहे हैं। जाकिर हुसैन वार्ड गार्ग कॉलोनी, ग्राम घाना और चिखलीमाल के रहने वाले खरीदारों ने कलेक्टर कार्यालय पहुंचकर शिकायत की।

शिकायतकर्ताओं में मन्नाशाह पिता मोहब्बत शाह, पवन यादव पिता मोहन यादव और ज्योति पाटिल पति भूपेंद्र बिहारिया सहित शबाना बी खलीन, मोनु वर्मा, मनोज वर्मा, परचेज बेग, भूपेंद्र बहरीया, चायुदेव गावंडे, दिलीप पाटिल, गोपाल सिंह उखें, अनिल पाटिल, रफीक शाहरूख शाह, रजती पाटिल, माया मंडेकर शामिल हैं, जिन्होंने गैलेक्सी

सिटी कॉलोनी में प्लॉट खरीदे थे। इन लोगों ने बताया कि मौजा बांसपानी, खसरा नंबर 66/1 और 66/2 की जमीन में से कुल 1000 वर्गफुट के प्लॉट की बयाना चिट्ठी 5 जुलाई 2024 को की गई थी। विक्रेताओं में विजय महस्की पिता मानीकराव महस्की, निवासी ग्राम सेलगांव और शेख कासिम पिता नन्हे, निवासी आजाद वार्ड बैतूल शामिल हैं। भूमि मालिक गणेश वार्ड सिविल लाइन निवासी सुंदरलाल सूर्यवंशी हैं। खरीदारों का आरोप है कि कॉलोनाइजर और विक्रेताओं द्वारा बार-बार बहाने बनाकर रजिस्ट्री नहीं की जा रही। किसी दिन सहखातेदारों का हवाला देकर टाल दिया जाता है तो कभी दस्तावेज अधूरे बताकर। कुछ लोगों ने तो चार साल पहले ही पूरा भुगतान कर दिया था, लेकिन आज तक जमीन उनके नाम नहीं हुई। खरीदारों ने कलेक्टर से रजिस्ट्री जल्द कराने की मांग की है। कलेक्टर के निर्देश पर अतिरिक्त कलेक्टर मकसूद खान ने सभी खरीदारों की व्यक्तिगत रूप से सुनवाई की और दस्तावेज लेकर पंचनामा तैयार किया, जो अब कलेक्टर को सौंपा जाएगा। शिकायतकर्ताओं ने साफ कहा कि उन्हें अनावदेकों के आपसी विवाद से कोई मतलब नहीं, उन्हें सिर्फ अपनी जमीन की वैधानिक रजिस्ट्री चाहिए।

नशा मुक्त अभियान अंतर्गत कार्यक्रम आयोजित

अनोखा तीर, नेमावर। स्थानीय शासकीय सांघीय उच्चतर माध्यमिक विद्यालय में नशा मुक्त भारत अभियान अंतर्गत एक विशेष कार्यक्रम का आयोजन किया गया। इस अभियान का उद्देश्य विद्यार्थियों को नशे के दुष्परिणामों से अवगत कराना और समाज को नशा मुक्त बनाना है। कार्यक्रम की शुरुआत विद्यालय के प्रधानाचार्य राजेंद्र हथेल द्वारा की गई। उन्होंने छात्रों को नशे से होने वाले शारीरिक, मानसिक और सामाजिक



नुकसान के बारे में जागरूक किया। इस अवसर पर विभिन्न गतिविधियों का आयोजन किया गया। जिसमें छात्रों ने हाथों में पोस्टर और बैनर लेकर रैली निकाली और नशा छोड़ो, जीवन संवरो जैसे नारों से पूरे क्षेत्र में जागरूकता फैलाई। वहीं नशा मुक्त भारत - एक संकल्प विषय पर आयोजित निबंध प्रतियोगिता में कक्षा 6 से 12 तक के विद्यार्थियों ने भाग लिया। शिक्षक उमेश कुमार विशनोई ने नशे के कारण से होने वाली बीमारियों और उससे बचने के उपायों पर व्याख्यान दिया। कार्यक्रम के अंत में विजयी प्रतिभागियों को पुरस्कार वितरण किया गया।

इंदौर-देवास रोड पर भीषण जाम को लेकर कांग्रेस अध्यक्ष ने इंदौर कलेक्टर को लिखा पत्र

सर्विस रोड निर्माण और टोल टैक्स बंद करने की मांग



अस्थायी रोक लगाई जाए। श्री राजानी ने पत्र में लिखा कि जब सड़क निर्माण अधूरा है और राहगीरों को मूलभूत सुविधाएं नहीं मिल पा रही हैं, तब टोल टैक्स वसूली तर्कसंगत नहीं है। टोल टैक्स इसलिए लिया जाता है ताकि सड़क का रख-रखाव और विकास हो सके, लेकिन जब सड़क ही जर्जर स्थिति में है, तो यात्रियों से शुल्क लेना अनुचित है। शहर जिला कांग्रेस कार्यकारी अध्यक्ष एवं प्रवक्ता सुधीर शर्मा ने जानकारी दी कि इस पत्र की प्रतिलिपि देवास कलेक्टर अश्रुराज सिंह को भी भेजी गई है। उनसे भी अनुरोध किया गया है कि इस दिशा में शीघ्र आवश्यक कदम उठाए ताकि जनता को इस महाजाम से राहत मिल सके। जनता की परेशानी को लेकर कांग्रेस पार्टी ने प्रशासन से अपेक्षा जताई है कि जल्द से जल्द उचित कार्रवाई कर इस जाम की समस्या का समाधान किया जाएगा।

अनोखा तीर, देवास। बरसात की शुरुआत के साथ ही इंदौर-देवास रोड पर बन रहे पुल-पुलियाओं के निर्माण कार्य के चलते यातायात व्यवस्था पूरी तरह चरमरा गई है। इस कारण रोजाना हजारों यात्रियों को भीषण जाम का सामना करना पड़ रहा है। इंदौर से देवास या देवास से इंदौर आने-जाने में अब दो से छह घंटे तक का समय लग रहा है, जिससे विद्यार्थी, व्यापारी और दैनिक यात्रियों को भारी परेशानी हो रही है। इस गंभीर स्थिति को देखते हुए शहर जिला कांग्रेस अध्यक्ष मनोज राजानी ने इंदौर कलेक्टर आशीष सिंह को पत्र लिखकर दो अहम मांगें रखी हैं। पहली मांग है कि जब तक मुख्य मार्ग का निर्माण पूरा नहीं होता, सर्विस रोड का निर्माण तत्काल किया जाए ताकि ट्रैफिक को वैकल्पिक मार्ग मिल सके और जाम की समस्या से राहत मिले। दूसरी अहम मांग है कि टोल टैक्स की वसूली पर अंत लगाया जाए ताकि यात्रियों को आर्थिक बोझ न पड़े।



कौशल, विकास और उद्यमशीलता के स्वर्णिम पथ पर मध्यप्रदेश



नरेन्द्र मोदी, प्रधानमंत्री

डॉ. मोहन यादव, मुख्यमंत्री

रीजनल इंडस्ट्री, स्किल एंड एम्प्लॉयमेंट कॉन्क्लेव

RISE शुभारंभ

मुख्यमंत्री डॉ. मोहन यादव

द्वारा

27 जून 2025 | प्रातः 11:00 बजे | पोलो ग्राउंड, रतलाम

प्रमुख आकर्षण

- ₹ 2012 करोड़ से अधिक लागत की 94 औद्योगिक इकाइयों और क्लस्टरों का भूमिपूजन/लोकार्पण
- 288 एमएसएमई इकाइयों के लिए ₹ 270 करोड़ की प्रोत्साहन राशि का वितरण
- 140 वृहद औद्योगिक इकाइयों को ₹ 425 करोड़ की वित्तीय सहायता का वितरण
- 538 एमएसएमई इकाइयों को भू-खंड आवंटन पत्र वितरण
- ₹ 6000 करोड़ से अधिक निवेश करने व 17600 से अधिक रोजगार देने वाली 35 वृहद औद्योगिक इकाइयों को भूमि आवंटन हेतु आशय पत्र वितरण
- 4 लाख से अधिक हितग्राहियों को स्व-रोजगार के लिए ₹ 3861 करोड़ का ऋण वितरण
- थीमैटिक सेशन
- वन-टू-वन मीटिंग
- एमओयू एक्सचेंज
- प्रदर्शनी

फोकस सेक्टर

- कृषि, खाद्य प्रसंस्करण एवं डेयरी
- जेम्स एंड ज्वेलरी
- नवीकरणीय ऊर्जा
- फार्मा, बायोटेक, रसायन
- लॉजिस्टिक्स
- पर्यटन एवं टेक्सटाइल

D-11054/25

आकर्षण : म.प्र. माध्यम/2025